



## देश में एसआईआर फेज II के तहत मतदाता सूची अपडेट में तेजी, अब तक में 97 प्रतिशत ईएफ वितरण पूरा

**नई दिल्ली,** (हि.स.)। देश में चल रहे मतदाता सूची के गहन पुनरीक्षण (एसआईआर) फेज II के तहत मतदाता विशिष्ट प्रविष्टि पत्र यानी ईएफ की छपाई और वितरण का काम तेजी से चल रहा है। अब तक देशभर में 50 करोड़ 99 लाख 72 हजार मतदाताओं के लिए 10 लाख 41 हजार 291 ईएफ छापे जा चुके हैं और 49 करोड़ 73 लाख 39 हजार 480 ईएफ वितरित किए जा चुके हैं, 97 फीसदी से अधिक है।

चुनाव आयोग के अनुसार, अंडमान और निकोबार, गोवा और लक्षद्वीप में सभी ईएफ 100 प्रतिशत वितरित हो चुके हैं। गुजरात में 99 प्रतिशत,



केरल में 93 प्रतिशत, उत्तर प्रदेश में 97 प्रतिशत और तमिलनाडु में 93 प्रतिशत ईएफ पहुंच चुके हैं। राजस्थान में 98 प्रतिशत ईएफ वितरित किए जा चुके हैं।

चुनाव आयोग ने बताया कि बृथ लेवल ऑफिसर (बीएलओ) और ब्लॉक लेवल एजेंट (बीएलए) की टीमों हर मतदाता तक ईएफ पहुंचाने के लिए लगातार काम कर रही हैं। आयोग ने

राज्यों और केंद्र शासित प्रदेशों में ईएफ वितरण की स्थिति:

अंडमान और निकोबार 3 लाख 10 हजार 404 में से 3 लाख 10 हजार 204

छत्तीसगढ़ 2 करोड़ 12 लाख 30 हजार 737 में से 2 करोड़ 5 लाख 8 हजार 57

गोवा 11 लाख 85 हजार 34 में से 11 लाख 85 हजार 13

गुजरात 5 करोड़ 8 लाख 43 हजार 436 में से 5 करोड़ 4 लाख 15 हजार 497

अधिकारियों और कार्यकर्ताओं से अपील की है कि शेष ईएफ

केरल 2 करोड़ 78 लाख 50 हजार 854 में से 2 करोड़ 61 लाख 1 हजार 675

लक्षद्वीप 57 हजार 813 में से 57 हजार 812

मध्य प्रदेश 5 करोड़ 74 लाख 6 हजार 140 में से 5 करोड़ 70 लाख 89 हजार 80

पुदुचेरी 10 लाख 21 हजार 578 में से 9 लाख 61 हजार 297

राजस्थान 5 करोड़ 46 लाख

का वितरण समय पर पूरा किया जाए, ताकि आगामी चुनावों में

56 हजार 215 में से 5 करोड़ 38 लाख 69 हजार 336

तमिलनाडु 6 करोड़ 41 लाख 14 हजार 583 में से 6 करोड़ 54 हजार 300

उत्तर प्रदेश 15 करोड़ 44 लाख 30 हजार 92 में से 15 करोड़ 7 लाख 92 हजार 212

पश्चिम बंगाल 7 करोड़ 66 लाख 36 हजार 294 में से 7 करोड़ 59 लाख 94 हजार 997

मतदाता सूची पूरी तरह सही और सटीक रहे।

## अयोध्या में प्राण प्रतिष्ठा के बाद 25 नवंबर को दूसरा बड़ा आयोजन, प्रधानमंत्री होंगे शामिल, सुरक्षा एजेंसियां अलर्ट

**अयोध्या,** (हि.स.)। अयोध्या में 25 नवंबर को होने वाले राम मंदिर ध्वजारोहण समारोह की तैयारियां तेजी से अंतिम चरण में हैं। मुख्यमंत्री योगी आदित्यनाथ की निगरानी में हो रहे इस ऐतिहासिक कार्यक्रम में प्रधानमंत्री नरेन्द्र मोदी सहित देश-विदेश की कई प्रमुख हस्तियों के शामिल होने की संभावना है। भारी भीड़ और वीआईपी मूवमेंट को देखते हुए सुरक्षा एजेंसियां हाई अलर्ट पर हैं, विशेषकर महर्षि वाल्मीकि अंतरराष्ट्रीय हवाई अड्डे पर कड़े प्रोटोकॉल लागू कर दिए गए हैं। एयरपोर्ट और आसपास के होटलों-होमस्टे की गहन जांच चल रही है, जबकि 24-25 नवंबर के बीच सभी यात्रियों का अनिवार्य वेरिफिकेशन किया जाएगा।



वीआईपी मूवमेंट के बावजूद सामान्य उड़ानों के संचालन में बाधा नहीं आएगी। सुरक्षा व्यवस्था में एनएसजी, एसपीजी, सीआरपीएफ, आईबी और स्थानीय पुलिस की संयुक्त टीमें तैनात हैं। 25 नवंबर को प्रधानमंत्री की संभावित आगमन टाइमिंग को ध्यान में रखते हुए एयरपोर्ट पर एक कंट्रोल रूम बनाया जा रहा है, जो यात्रियों को रियल-टाइम अपडेट देगा और सुबह 9 से 11 बजे के बीच दो कमर्शियल फ्लाइट्स के संचालन की निगरानी करेगा।

22 जनवरी 2024 की प्राण प्रतिष्ठा के बाद यह अयोध्या का दूसरा बड़ा आयोजन होगा। मंदिर परिसर में विशेष पूजा, सांस्कृतिक कार्यक्रम और परंपरागत भगवा ध्वज फहराने की तैयारियां जारी हैं। जिलाधिकारी निखिल टीकाराम फुके ने कहा कि मेहमानों की सुरक्षा सर्वोच्च प्राथमिकता है और प्रशासन प्रयासरत है कि आम जनता को किसी भी प्रकार की असुविधा न हो, जबकि लाखों लोग इस क्षण को टीवी व सोशल मीडिया के माध्यम से देख सकें।

## डेफलिंपिक्स में भारत की शानदार शुरुआत, धनुष ने जीता स्वर्ण, मुर्तजा को रजत



भारत ने टोक्यो में चल रहे डेफलिंपिक्स 2025 में शानदार प्रदर्शन करते हुए पदक तालिका की जोरदार शुरुआत की। पुरुष 10 मीटर एयर राइफल स्पर्धा में युवा निशानेबाज धनुष श्रीकांत ने 252.2 अंकों के साथ स्वर्ण पदक जीतते हुए डेफ फाइनल वर्ल्ड रिकॉर्ड बनाया। भारत के मोहम्मद मुर्तजा वानिया ने 250.1 अंक लेकर रजत पदक हासिल किया, जिससे भारत को डबल पॉडियम फिनिश मिला। धनुष ने क्वालिफिकेशन में 630.6 अंक बनाए थे और इससे पहले 2022 डेफलिंपिक्स में भी दो स्वर्ण जीत चुके हैं।

महिला वर्ग में भी भारत का प्रदर्शन उत्कृष्ट रहा। महित संधू ने 250.5 अंकों के साथ रजत पदक जीता, जबकि कोमल वाघमारे ने 228.3 अंकों के साथ कांस्य पदक प्राप्त किया। यूक्रेन की वायोलेटा लिक्वोवा ने 252.4 अंकों के विश्व रिकॉर्ड के साथ स्वर्ण जीता। साई मीडिया ने इन उपलब्धियों को भारत की शानदार शुरुआत बताया।

## आईआईसीए में डिजिटल गवर्नेंस और साइबर सुरक्षा पर कार्यक्रम में डिजिटल विकास पर हुई चर्चा

**नई दिल्ली,** (हि.स.)। इंडियन इंस्टीट्यूट ऑफ कॉरपोरेट अफेयर्स (आईआईसीए) में आयोजित डिजिटल गवर्नेंस और साइबर सुरक्षा कार्यक्रम में डिजिटल विकास और सुरक्षित तकनीक पर विस्तृत चर्चा हुई। बीआईएसएजी-एन के विशेष महानिदेशक विनय ठाकुर ने कहा कि सुरक्षित प्रौद्योगिकियां, उत्तर क्वांटम कूटलेखन और भविष्य के डिजिटल कौशल भारत के सामाजिक-आर्थिक

विकास के लिए अनिवार्य हैं। उन्होंने आधार, यूपीआई, डिजिलॉकर, भारतनेट और अन्य डिजिटल सार्वजनिक अवसंरचना को विश्व की मजबूत प्रणालियों में बताया। सत्र में बढ़ते साइबर खतरों, डीपीडीपी अधिनियम, एआई आधारित हमलों और स्वदेशी समाधान विकसित करने की आवश्यकता पर जोर दिया गया। आईआईसीए के महानिदेशक ने सुरक्षित तकनीकी समझ को समय की मांग बताया।

## लाल किला धमाका : एनआईए ने पकड़ा आत्मघाती हमलावर उमर नबी का सहयोगी अमीर राशिद अली

**नई दिल्ली,** (हि.स.)। राष्ट्रीय जांच एजेंसी (एनआईए) ने राजधानी दिल्ली में 10 नवंबर को लाल किला क्षेत्र में हुए कार बम धमाके में कश्मीर के रहने वाले अमीर राशिद अली को गिरफ्तार कर लिया है। राशिद ने ही कथित आत्मघाती हमलावर उमर उन नबी के साथ मिलकर यह हमला करने की साजिश रची थी। इस धमाके में 10 से ज्यादा लोग मारे गए और 32 लोग घायल हुए थे।



एनआईए के अनुसार जांच में सामने आया कि धमाके में इस्तेमाल हुई कार अमीर राशिद अली के नाम पर रजिस्टर्ड थी। फॉरेंसिक जांच से पुष्टि हुई है कि विस्फोटक युक्त वाहन का चालक उमर उन नबी था। उमर

पुलवामा जिले का निवासी था और फरीदाबाद में अल फलहा यूनिवर्सिटी के जनरल मेडिसिन विभाग में सहायक प्रोफेसर के पद पर कार्यरत था। एनआईए ने उमर उन नबी का एक और वाहन भी जब्त किया है। जांच में इस वाहन को भी सबूत जुटाने के लिए बारीकी से परखा जा रहा है। अब तक धमाके में घायल हुए लोगों सहित 73 गवाहों से पूछताछ की जा चुकी है।

राष्ट्रीय जांच एजेंसी दिल्ली पुलिस, जम्मू कश्मीर पुलिस, हरियाणा पुलिस, उत्तर प्रदेश पुलिस और अन्य संबंधित एजेंसियों के साथ मिलकर कई राज्यों में जांच कर रही है। एजेंसी कई अहम सुरागों का अनुसरण कर रही है, ताकि इस धमाके के पीछे बड़े षड्यंत्र का पता लगाया जा सके और अन्य शामिल लोगों की पहचान की जा सके। एनआईए की जांच में यह भी सामने आया कि अमीर

राशिद अली ने आत्मघाती हमलावर के साथ मिलकर धमाके की योजना बनाई थी और दिल्ली आया था, ताकि कार खरीदने और विस्फोटक तैयार करने की प्रक्रिया में मदद कर सके। एनआईए के अनुसार अमीर राशिद अली की गिरफ्तारी से इस मामले में आगे की जांच को मजबूत मदद मिलेगी और संभावित अन्य सहयोगियों को पकड़ने में आसानी होगी।

## भारत-यूरेशियन आर्थिक संघ ने मॉस्को में मुक्त व्यापार समझौते पर वार्ता की समीक्षा की

**नई दिल्ली,** (हि.स.)।  
1 भारत और ईईईयू ने वस्तु क्षेत्र में प्रस्तावित मुक्त व्यापार समझौते की प्रगति की विस्तृत समीक्षा की।

2 एफटीए के लिए 20 अगस्त 2025 को तय संदर्भ शर्तों के आधार पर 18 महीने की कार्य योजना लागू की जा रही है।

भारत और यूरेशियन आर्थिक आयोग (ईईईयू) के बीच वस्तुओं के क्षेत्र में प्रस्तावित मुक्त व्यापार समझौते (एफटीए) पर चल रही वार्ताओं की प्रगति की समीक्षा



की गई। वाणिज्य सचिव राजेश अग्रवाल ने मॉस्को में ईईईयू के व्यापार प्रभारी मंत्री आंद्रे स्लेपेनेव और रूसी उद्योग एवं व्यापार उप मंत्री मिखाइल युरिन के साथ अलग-अलग बैठकों में एफटीए के अगले चरणों पर चर्चा की। भारत-ईईईयू एफटीए का उद्देश्य दोनों पक्षों के बीच व्यापारिक संबंधों को मजबूत करना और भारतीय उद्योगों, विशेषकर एमएसएमई, किसानों

और मछुआरों के लिए नए बाजार अवसर तैयार करना है। वाणिज्य सचिव ने उद्योग सम्मेलन को संबोधित करते हुए भारतीय और रूसी कंपनियों से अपनी परियोजनाओं को वर्ष 2030 के लिए निर्धारित द्विपक्षीय व्यापार लक्ष्य के अनुरूप आगे बढ़ाने का आग्रह किया। मंत्रालय के अनुसार, 20 अगस्त 2025 को हस्ताक्षरित संदर्भ की शर्तों में 18 महीने की कार्य योजना शामिल है, जिसका लक्ष्य व्यापार को विविधता देना और आर्थिक सहयोग को नई दिशा प्रदान करना है।

## भारत-रूस के बीच मारको में व्यापार बैठक, 100 अरब डॉलर व्यापार लक्ष्य पर फोकस

**भोपाल,** (हि.स.)। मॉस्को में केंद्रीय वाणिज्य सचिव राजेश अग्रवाल ने भारत और रूस के बीच 2030 तक द्विपक्षीय व्यापार को 100 अरब डॉलर तक पहुंचाने के लक्ष्य को लेकर कई अहम बैठकें कीं। उन्होंने यूरेशियन इकोनॉमिक कमीशन के व्यापार मंत्री एंड्री स्लेपेनेव से बातचीत में एफटीए के अगले कदमों और 18 महीने की कार्ययोजना की प्रगति पर चर्चा की। बैठक का उद्देश्य भारतीय किसानों, मछुआरों और एमएसएमई के लिए नए बाजार खोलना था।



दोनों पक्ष सेवाओं और निवेश को भी आगे की बातचीत में शामिल करेंगे।

**वाणिज्य और उद्योग सहयोग** रूस के उद्योग और व्यापार उप मंत्री मिखाइल युरिन के साथ हुई बैठक में व्यापार विविधीकरण, महत्वपूर्ण खनिजों में साझेदारी, फार्मा, टेलीकॉम, मशीनरी, चमड़ा,

### व्यापारियों और निवेशकों के लिए अवसर :

भारतीय और रूसी कंपनियों के साथ नेटवर्किंग सत्र में वाणिज्य सचिव ने कारोबारियों से कहा कि वे अपनी योजनाओं को 2030 के व्यापार लक्ष्य के अनुरूप तैयार करें। उन्होंने भारत में लॉजिस्टिक्स सुधार, डिजिटल पब्लिक सिस्टम और संयुक्त निवेश व उत्पादन के अवसरों पर जोर दिया। आपूर्ति व्यवस्था को सुरक्षित करना, निर्यात बढ़ाना और बातचीत को ठोस समझौतों में बदलना दोनों देशों के आर्थिक विकास और रोजगार के लिए जरूरी माना गया।

ऑटोमोबाइल और रसायन क्षेत्रों में सहयोग बढ़ाने पर सहमति बनी। तिमाही आधार पर प्रमाणन, कृषि और समुद्री उत्पादों की लिस्टिंग, बाजार में एकाधिकार रोकने और

अन्य गैर-शुल्क बाधाओं पर नियामक स्तर पर चर्चा की जाएगी। लॉजिस्टिक्स, भुगतान व्यवस्था और मानकों को आसान बनाने के उपायों पर भी विचार हुआ।

## अमृतसर में हथियार व नार्को नेटवर्क का पर्दाफाश, छह पिस्तौलों व एक किलो हेरोइन के साथ पांच गिरफ्तार



**चंडीगढ़,** (हि.स.) अमृतसर कमिश्नरेट पुलिस ने पाकिस्तान समर्थित हथियार और नार्को नेटवर्क का भंडाफोड़ करते हुए पांच आरोपियों को गिरफ्तार किया है। उनके कब्जे से 1.01 किलोग्राम हेरोइन, पांच .30 बोर पिस्तौल और एक 9 एमएम रलॉक बरामद की गई। पंजाब डीजीपी गौरव यादव के अनुसार आरोपी सोशल मीडिया ऐप्स के जरिए पाकिस्तान-आधारित

संचालकों से अवैध हथियार व नशीली खेप प्राप्त कर पंजाब के अपराधी तत्वों तक पहुंचाते थे। गिरफ्तार आरोपियों में अकाश मसीह, प्रिंस, करनबीर सिंह, सुखविंदर सिंह और गुरभेज सिंह शामिल हैं। तकनीकी सुरागों के आधार पर छेहरटा क्षेत्र में नाकाबंदी और बाद की छापेमारी में सभी को दबोचा गया। नेटवर्क के अन्य संचालकों की पहचान के लिए जांच जारी है।

## बिहार चुनाव में बसपा उम्मीदवार को हराने का षड़यंत्र कार्यकर्ताओं ने किया विफल : मायावती

बिहार में केवल एक रामगढ़ विधानसभा सीट पर बसपा ने जीत की है दर्ज

**लखनऊ** (हि.स.)। बहुजन समाज पार्टी (बसपा) बिहार विधानसभा चुनाव में एक सीट जीतने में सफल रही है। पार्टी प्रमुख मायावती ने बताया कि कैमूर जिले की रामगढ़ विधानसभा सीट पर बसपा उम्मीदवार सतीश यादव को हराने के लिए विरोधी पार्टी और प्रशासन ने मिलकर कई प्रयास किए, जिसमें वोटों की बार-बार गिनती कराने जैसे षडयंत्र शामिल थे। हालांकि, पार्टी के बहादुर कार्यकर्ताओं की लगातार मेहनत और डटे रहने से यह प्रयास असफल रहा।



मायावती ने सोशल मीडिया पर कहा कि बसपा उम्मीदवार अपने विरोधियों को कड़ी टक्कर देने के बावजूद कई सीटें जीत नहीं सके। यदि चुनाव पूरी तरह से निष्पक्ष होता, तो पार्टी और भी अधिक सीटें जीत सकती थी। उन्होंने कार्यकर्ताओं को घबराने की बजाय भविष्य में और भी बेहतर तैयारी करने की सलाह दी।

उन्होंने सतीश यादव की जीत में योगदान देने वाले सभी पदाधिकारियों और कार्यकर्ताओं को बधाई और धन्यवाद दिया और कहा कि सभी को बिहार में डॉ. भीमराव अंबेडकर और कांशीराम के सपनों की, 'सर्वजन हिताय, सर्वजन सुखाय' की धरती बनाने के लिए पूरी मेहनत जारी रखनी चाहिए।

## मध्य प्रदेश बना भारत का फूड-बास्केट, कृषि विकास में रचा नया इतिहास

**भोपाल,** (हि.स.)। कभी 'बीमारू राज्य' कहे जाने वाला मध्य प्रदेश अब आत्मनिर्भरता और कृषि समृद्धि का प्रतीक बन चुका है। मुख्यमंत्री डॉ. मोहन यादव के नेतृत्व और योजनाबद्ध नीतियों के परिणामस्वरूप राज्य ने गेहूं, चना, मसूर, सोयाबीन और तिलहन उत्पादन में देश में अग्रणी स्थिति हासिल की है। सिंचाई सुविधाओं का विस्तार, न्यूनतम समर्थन मूल्य पर खरीदी और कृषि यंत्रीकरण ने किसानों की आय बढ़ाई और उन्हें खुशहाली प्रदान की है। **नवीन तकनीक और व्यावसायिक खेती** : मध्य प्रदेश के किसान



अब आधुनिक तकनीक और नई कृषि पद्धतियों का उपयोग कर उत्पादन और गुणवत्ता दोनों बढ़ा रहे हैं। ड्रिप इरिगेशन, ऑर्गेनिक फार्मिंग, मल्टीक्रॉपिंग और फसल विविधीकरण से खेती व्यावसायिक बन रही है। कृषि विश्वविद्यालयों और अनुसंधान केंद्रों के सहयोग से किसान बाजार की मांग के अनुसार फसलें उगाकर

**कृषि क्षेत्र में नई क्रांति** राज्य में कृषि को केवल आजीविका नहीं, बल्कि लाभ का व्यवसाय बनाने पर जोर दिया गया। भावांतर भुगतान योजना, किसान सम्मान निधि, फसल बीमा योजना और उन्नत कृषि उपकरणों पर सब्सिडी से किसानों को आर्थिक सुरक्षा मिली। नर्मदा घाटी और केन-बेतवा नदी लिंक जैसी सिंचाई परियोजनाओं से लाखों हेक्टेयर कृषि क्षेत्र सिंचित हुए, जिससे उत्पादन में वृद्धि हुई। निर्यात की दिशा में भी कदम बढ़ा रहे हैं।

# आचार संहिता समाप्त होते ही मुख्यमंत्री नीतीश ने जदयू विधायक दल सहित मंत्रिमंडल की बैठक बुलाई

**पटना,** (हि.स.) बिहार विधानसभा चुनाव-2025 के परिणाम के बाद रविवार शाम 5 बजे से आचार संहिता समाप्त हो गई है। आचार संहिता समाप्त होने के साथ ही मुख्यमंत्री नीतीश कुमार ने सोमवार को जदयू विधायक दल की बैठक सहित मंत्रिमंडल की बैठक बुलाई है। इस बैठक में विधानसभा भंग करने का फैसला लिया जाएगा।

आचार संहिता हटने के बाद प्रशासनिक गतिविधियों और शासन से जुड़े निर्णयों को अब बिना किसी रोक-टोक के आगे बढ़ाया जा सकेगा। इसके साथ ही राज्य राजनीतिक रूप से नई सरकार के गठन के लिए तैयार हो गया है। 22 नवम्बर को मौजूदा सरकार का कार्यकाल समाप्त हो रहा है। इससे पहले सरकार का गठन कर लिया जाएगा।

आचार संहिता समाप्त होने से ठीक एक घंटे पहले, चुनाव



आयोग के अधिकारियों की टीम ने राजभवन पहुंचकर महत्वपूर्ण प्रक्रिया को पूरा किया। मुख्य निर्वाचन पदाधिकारी विनोद सिंह गुंजियाल के नेतृत्व में प्रतिनिधिमंडल ने राज्यपाल आरिफ मोहम्मद खान को सभी 243 सीटों के विजेता उम्मीदवारों की आधिकारिक सूची सौंपी।

इसके बाद अब राज्यपाल नई सरकार के गठन की दिशा में अगले कदम उठा सकते हैं। सभी 243 विधायकों की सूची राज्यपाल को सौंप जाने के बाद अब गैर उनके के पाले में है। संवैधानिक प्रक्रिया



के अनुसार राज्यपाल अब सबसे बड़े दल या गठबंधन को सरकार बनाने के लिए आमंत्रित कर सकते हैं। ऐसे में अगले कुछ दिनों में नई सरकार के गठन की औपचारिक घोषणा की संभावना है।

## बिहार विधानसभा चुनाव में एनडीए की जीत के बाद नेताओं के बीच मुलाकातों का दौर तेज, नीतीश कुमार से मिले उपेंद्र कुशवाहा

**पटना,** (हि.स.) बिहार में विधानसभा चुनाव के परिणाम आने के बाद एनडीए की जीत के साथ ही राजनीतिक गतिविधियों में तेजी आ गई है। राज्य के मुख्यमंत्री नीतीश कुमार से मिलने के लिए विभिन्न सहयोगी दलों के नेता लगातार पहुंच रहे हैं। इसी कड़ी में राष्ट्रीय लोक मंच (आरएलएम) के प्रमुख और पूर्व केंद्रीय मंत्री उपेंद्र कुशवाहा ने नीतीश कुमार से मुलाकात की। यह मुलाकात राजनीतिक दृष्टि से महत्वपूर्ण मानी जा रही है।

उपेंद्र कुशवाहा की पार्टी



राष्ट्रीय लोक मंच ने 2025 विधानसभा चुनाव में 6 सीटों पर अपने उम्मीदवार उतारे थे, जिनमें से 4 सीटों पर जीत दर्ज की है। इन परिणामों के साथ कुशवाहा ने बिहार की राजनीति में एक

बार फिर अपनी प्रासंगिकता साबित की है। नीतीश कुमार और उपेंद्र कुशवाहा की मुलाकात एनडीए गठबंधन में एकजुटता का संदेश देने के साथ-साथ बिहार में आगामी सरकार की

प्राथमिकताओं को तय करने की दिशा में एक कदम है। गौरतलब है कि पिछले चुनावों में उपेंद्र कुशवाहा का प्रदर्शन कमजोर रहा था, लेकिन 2025 में उनकी वापसी उल्लेखनीय रही है। बिहार में नई सरकार के गठन की तैयारी के बीच यह मुलाकात खास महत्व रखती है। आने वाले दिनों में एनडीए की रणनीति और साझा कार्यक्रम को लेकर और भी बैठकें होने की उम्मीद है, जो राज्य की राजनीतिक दिशा तय करने में अहम भूमिका निभाएंगी।

## 19वीं राष्ट्रीय जंबूरी के लिए स्काउट और गाइड सारण के 54 सदस्यीय टीम का चयन

**पटना,** (हि.स.) 19वीं राष्ट्रीय जंबूरी के लिए स्काउट और गाइड सारण के 54 सदस्यीय टीम का चयन किया गया है। जिले के 9 विद्यालयों के 54 स्काउट और गाइड 19 वी राष्ट्रीय जंबूरी में सारण का प्रतिनिधित्व करेंगे।

चयनित स्काउट एवं गाइड में सेंट्रल पब्लिक स्कूल छपरा, एसएसजी पब्लिक स्कूल मशरक, जिला स्कूल (नवस्थापित), अब्दुल कयूम अंसारी उच्च विद्यालय, उच्च विद्यालय रसलपुरा,



उच्च विद्यालय जलालपुर, एमडी उच्च विद्यालय कन्हौली, उच्च माध्यमिक विद्यालय पैगंबरपुर तथा उच्च माध्यमिक विद्यालय उदयपुरा के स्काउट और गाइड शामिल हैं। मौके पर उपाध्यक्ष

डॉ॰ हरेंद्र सिंह, जिला मुख्य आयुक्त हरेंद्र प्रसाद सिंह, जिला आयुक्त (स्काउट) अरूण परासर, कोषाध्यक्ष ज्ञानेन्द्र भारद्वाज, जिला संगठन आयुक्त (स्काउट) अमन राज, स्काउट मास्टर प्रमोद कुमार सिंह तथा जिला प्रशिक्षक प्रणव उपस्थित रहे।

उपाध्यक्ष डॉ॰ हरेंद्र सिंह ने कहा कि सारण जिले की यह टीम हमारे स्काउटिंग कार्यक्रम की शक्ति और गुणवत्ता को दर्शाती है। राष्ट्रीय जंबूरी बच्चों के आत्मविश्वास और नेतृत्व

क्षमता को नए आयाम देती है। जिला मुख्य आयुक्त हरेंद्र प्रसाद सिंह ने अपने संबोधन में कहा कि चयनित सभी प्रतिभागियों पर हमें गर्व है। जंबूरी में भाग लेना बच्चों के लिए जीवनभर याद रहने वाला अनुभव होता है और इससे उनमें अनुशासन, सेवा भावना तथा राष्ट्रीय एकता की भावना और मजबूत होती है। सभी पदाधिकारियों ने चयनित दल को शुभकामनाएं देते हुए सफल सहभागिता की उम्मीद जताई।

## बेटियों के लिए पहली बार होगी महिला एथलेटिक्स लीग

**पटना,** (हि.स.) महिला एथलीटों को अधिक अवसर और पहचान दिलाने के उद्देश्य से प्रथम अस्मिता खेलो इंडिया महिला एथलेटिक्स लीग का आयोजन 23 नवंबर को युनिवर्सिटी स्पोर्ट्स कॉम्प्लेक्स में किया जाएगा। इस आशय की जानकारी बिहार एथलेटिक्स एसोसिएशन व सारण जिला के अध्यक्ष सलीम परवेज ने दी। उन्होंने बताया कि यह आयोजन दक्षिण एशियाई एथलेटिक्स फेडरेशन के अध्यक्ष डॉ ललित भनोट, एथलेटिक्स फेडरेशन ऑफ इंडिया तथा केंद्रीय खेल एवं



युवा मंत्रालय के सहयोग से खेलो इंडिया के तहत पूरे देश में हो रहा है। इसके माध्यम से महिलाओं की खेलों में भागीदारी बढ़ाना और कम उम्र में प्रतिभाओं को पहचान देना मुख्य उद्देश्य है। लीग प्रतिभाशाली बेटियों को मंच प्रदान करेगी, जिससे वे राष्ट्रीय और अंतरराष्ट्रीय स्तर पर देश


का नाम रोशन कर सकें। सारण में यह लीग पहली बार आयोजित की जा रही है। इसमें अंडर-14 और अंडर-16 आयु वर्ग की लड़कियां भाग लेंगी। सारण जिला एथलेटिक्स संघ के सचिव गजेन्द्र कुमार सिंह ने कहा कि सारण में पहली बार इस तरह की महिला लीग होना गौरव

की बात है। प्रतियोगिता में ट्रायथलॉन और किड्स जैवेलिन जैसे इवेंट होंगे। अंडर-14 के प्रतिभागियों का जन्म 21 दिसंबर 2011 से 20 दिसंबर 2013 के बीच और अंडर-16 वर्ग में 21 दिसंबर 2009 से 20 दिसंबर 2011 के बीच होना अनिवार्य है। केवल जिले की बेटियां ही इसमें प्रतिभाग कर सकेंगी। उन्हें आधार कार्ड और पिछली कक्षा की मार्कशीट लाना अनिवार्य है। प्रतियोगिता का स्थल जयप्रकाश युनिवर्सिटी स्पोर्ट्स कॉम्प्लेक्स तय किया गया है।

## लालू परिवार में कलह ! बेटी रोहिणी आचार्य ने कहा-किसी घर रोहिणी जैसी बेटी ना हो

**पटना,** (हि.स.) राष्ट्रीय जनता दल (राजद) सुप्रीमो लालू प्रसाद यादव के घर का आंतरिक कलह अब बाहर आ गया है। उनकी बेटी रोहिणी आचार्य ने गंभीर आरोप लगाए हैं। पहले सोशल मीडिया पर बयान देने के बाद एक बार फिर से उन्होंने अपनी बात साझा की है।

रोहिणी आचार्य ने सोशल मीडिया एक्स पर लिखा है कि उन्होंने अपने पिता को किडनी दी, जिसे लेकर उनके घर में उन पर तरह-तरह के आरोप लगाए जा रहे हैं। उन्हें गालियां दी जा रही हैं। उन्होंने एक बार



फिर से अपने भाई और उनके हरियाणवी दोस्तों पर निशाना साधा है। रोहिणी ने अपने सोशल मीडिया हैंडल पर लिखा, "कल मुझे गालियों के साथ बोला गया कि मैं गंदी हूँ और मैंने अपने पिता को अपनी गंदी किडनी लगवा दी, करोड़ों रूपए लिए, टिकट लिया तब लगवाई गंदी किडनी... सभी बेटी - बहन, जो शादीशुदा हैं उनको मैं बोलूंगी कि जब आपके मायके में कोई बेटा - भाई हो, तो भूल कर भी अपने भगवान रूपी पिता को नहीं बचाएं, अपने भाई, उस घर के बेटे को ही बोले कि वो अपनी या अपने किसी हरियाणवी दोस्त की किडनी लगवा दे।"

सभी बहन - बेटियां अपना घर - परिवार देखें, अपना काम, अपना ससुराल देखें, सिर्फ अपने बारे में सोचें... मुझसे तो ये बड़ा गुनाह हो गया कि मैंने अपना परिवार, अपने तीनों बच्चों को नहीं देखा, किडनी देते वक्त न अपने पति, न अपने ससुराल से अनुमति ली... अपने भगवान, अपने पिता को बचाने के लिए वो कर दिया जिसे आज गंदा बता दिया गया... आप सब मेरे जैसी गलती, कभी, ना करें किसी घर रोहिणी जैसी बेटी ना हो

मैंने अपने पिता को अपनी गंदी किडनी लगवा दी, करोड़ों रूपए लिए, टिकट लिया तब लगवाई गंदी किडनी। सभी बेटी - बहन, जो शादीशुदा हैं, उनको मैं बोलूंगी कि जब आपके

मायके में कोई बेटा - भाई हो, तो भूल कर भी अपने भगवान रूपी पिता को नहीं बचाएं। अपने भाई, उस घर के बेटे को ही बोले कि वो अपनी या अपने किसी हरियाणवी दोस्त की किडनी लगवा दे। सभी बहन - बेटियां अपना घर - परिवार देखें, अपने माता - पिता की परवाह किए बिना अपने बच्चे, अपना काम, अपना ससुराल देखें। सिर्फ अपने बारे में सोचें। मुझसे तो ये बड़ा गुनाह हो गया कि मैंने अपना परिवार, अपने तीनों बच्चों को नहीं देखा, किडनी देते वक्त न अपने पति, न

अपने ससुराल से अनुमति ली। अपने भगवान, अपने पिता को बचाने के लिए वो कर दिया, जिसे आज गंदा बता दिया गया। आप सब मेरे जैसी गलती, कभी ना करें, किसी के घर रोहिणी जैसी बेटी ना हो।

रोहिणी आचार्य के इस बयान से यह साफ है कि लालू यादव के परिवार में सब कुछ सामान्य नहीं है। परिवार में आंतरिक कलह चल रही है। इसके पूर्व लालू यादव ने अपने बड़े बेटे तेजप्रताप यादव को पार्टी और परिवार से बाहर का रास्ता दिखाया था।

## अभिनेत्री नीतू चंद्रा को राज्य स्वीप आईकॉन की भूमिका से हटाया गया

**पटना,** (हि.स.) निर्वाचन विभाग ने अभिनेत्री नीतू चंद्रा को राज्य स्वीप आईकॉन की भूमिका से हटा दिया है। बिहार के राज्य मुख्य निर्वाचन पदाधिकारी प्रशांत कुमार सीएच ने पत्र जारी करते हुए कहा है कि बिहार विधान सभा आम निर्वाचन, 2025 के आलोक में नीतू चंद्रा को बिहार का स्टेट स्वीप आईकॉन भारत निर्वाचन आयोग के अनुमोदन के उपरांत नामित किया गया था। इस संबंध में नीतू चंद्रा के द्वारा उपलब्ध कराई गई अन्डरटेकिंग में स्पष्ट रूप से यह सहमति दी थी कि



## बिहार में जदयू ने जारी किया नया पोस्टर 'बिहार है खुशहाल, फिर से आ गए नीतीश कुमार'

**पटना,** (हि.स.) बिहार विधानसभा चुनाव -2025 में राष्ट्रीय जनतांत्रिक गठबंधन (राजग) को प्रचंड बहुमत मिलने के बाद अब सरकार बनने की प्रक्रिया तेज हो गई है। इस बीच आज जनता दल यूनाइटेड (जदयू) ने अपने आधिकारिक सोशल मीडिया प्लेटफॉर्म 'एक्स' पर एक ऐसा पोस्टर जारी किया है, जिसने राजनीतिक गलियारों में नई चर्चा छेड़ दी है।

जदयू के इस पोस्टर में



मुख्यमंत्री नीतीश कुमार की बड़ी तस्वीर के साथ लिखा है "बिहार है खुशहाल, फिर से आ गए नीतीश कुमार"। कैप्शन में पार्टी ने टिप्पणी की "खुशहाल है बिहार... सुरक्षित है बिहार।"

खास बात यह है कि यह पोस्टर ऐसे समय में जारी किया गया है, जब बिहार की राजनीति में सत्ता संतुलन और मुख्यमंत्री पद को लेकर तरह-तरह की अटकलें लगाई जा रही थीं। राजग में सबसे

ज्यादा सीटें भाजपा के पास हैं, जबकि जदयू दूसरे नंबर पर है, बावजूद इसके जदयू लगातार नीतीश कुमार को सुशासन का चेहरा और सर्वमान्य नेता बताती रही है। इसलिए इस पोस्टर को पार्टी का एक अप्रत्यक्ष दावा माना जा रहा है। राजनीतिक जानकारों का मानना है कि यह पोस्टर जदयू की ओर से जनता और गठबंधन को यह संदेश देने की कोशिश है कि पार्टी नीतीश कुमार के विकल्प पर विचार

करने के मूड में नहीं है। पोस्टर देखने के बाद राजनीतिक विश्लेषकों और जनता के बीच यह सवाल भी उठने लगा कि क्या इसके माध्यम से जदयू यह संकेत दे रही है कि नीतीश कुमार ही एक बार फिर मुख्यमंत्री पद संभालेंगे? दरअसल, राष्ट्रीय जनतांत्रिक गठबंधन (राजग) की ओर से अबतक आधिकारिक तौर पर मुख्यमंत्री के नाम की घोषणा नहीं की गई है। गठबंधन में शामिल भारतीय जनता

पार्टी (भाजपा), जनता दल यूनाइटेड (जदयू), लोक जनशक्ति पार्टी-रामविलास (लोजपा-आर), हिन्दुस्तानी आवाम मोर्चा (हम) और राष्ट्रीय लोक मोर्चा (आरएलएम) के शीर्ष नेताओं की बैठक जल्द होने वाली है, जिसमें नेतृत्व पर अंतिम फैसला लिया जाएगा, लेकिन जदयू के इस पोस्टर ने औपचारिक निर्णय से पहले ही चर्चाओं का दरवाजा खोल दिया है।-----

स्वीप आईकॉन के रूप में अपने कार्यकाल के दौरान उनके द्वारा किसी भी प्रकार का राजनीतिक वक्तव्य, राजनीतिक गतिविधि, राजनीतिक मंच का प्रयोग अथवा भारत निर्वाचन आयोग, निर्वाचन प्रक्रिया से संबंधित अनाधिकृत टिप्पणी सार्वजनिक मंच, मीडिया या सामाजिक माध्यमों पर नहीं दिया जाएगा। निर्वाचन विभाग ने पत्र में बताया है कि हाल ही में विभिन्न मीडिया माध्यमों से संज्ञान में आया है कि नीतू चंद्रा ने एक समाचार चैनल पर राजनीतिक प्रकृति के वक्तव्य तथा निर्वाचन

प्रक्रिया से संबंधित टिप्पणियों दी हैं, जो उनके द्वारा दी गई अन्डरटेकिंग निर्वाचन आयोग के दिशा-निर्देशों तथा स्वीप आईकॉन की निष्पक्ष एवं गैर-राजनीतिक भूमिका के प्रतिकूल है। पत्र में कहा गया है कि इस कृत्य से निष्पक्ष एवं पारदर्शी निर्वाचन प्रक्रिया की छवि पर प्रतिकूल प्रभाव पड़ने से इंकार नहीं किया जा सकता है। इन परिस्थितियों को दृष्टिगत रखते हुए अभिनेत्री नीतू चंद्रा को स्टेट स्वीप आईकॉन की भूमिका को तत्काल प्रभाव से समाप्त करने का आदेश जारी किया गया है।

डीएम अंशुल कुमार ने दिए जीवन में सफलता के सूत्र, कहा “छठी से दसवीं तक की पढ़ाई सबसे मजबूत नींव”

# बाल दिवस पर किलकारी पूर्णिया में आयोजित दो दिवसीय समारोह का डीएम की उपस्थिति में हुआ भव्य समापन

न्यूज स्केल पूर्णिया

बाल दिवस के अवसर पर मरियम नगर स्थित किलकारी बिहार बाल भवन, पूर्णिया में आयोजित दो दिवसीय समारोह का सोमवार को गरिमामय माहौल में समापन हुआ। बच्चों के उत्साह, सांस्कृतिक प्रस्तुतियों और प्रतियोगिताओं ने कार्यक्रम को यादगार बना दिया। जिले के शीर्ष अधिकारियों की उपस्थिति ने बच्चों का मनोबल और अधिक बढ़ाया।

अतिथियों का स्वागत और कार्यक्रम की शुरुआत

समारोह की शुरुआत मुख्य अतिथि जिला पदाधिकारी, पूर्णिया अंशुल कुमार द्वारा दीप प्रज्वलित कर की गई। उनके साथ अपर समाहर्ता सर्वशिक्षा, पूर्णिया और जिला शिक्षा पदाधिकारी, पूर्णिया भी विशिष्ट अतिथि के रूप में शामिल हुए।

किलकारी के वरिष्ठ संगीत गुरु पंडित अमरनाथ झा ने स्वागत संबोधन करते हुए बाल भवन की स्थापना, उसके मूल उद्देश्यों तथा यहां संचालित विभिन्न विधाओं की विस्तार से जानकारी दी और सभी अतिथियों के प्रति आभार व्यक्त किया।

बौद्धिक प्रतियोगिताएं और



डीएम अंशुल कुमार के प्रेरक सुझाव—“सोशल मीडिया से दूरी रखें”



अपने संबोधन में डीएम अंशुल कुमार ने कहा—“ये बच्चे देश की नन्ही कलियां हैं। अगर ये बढ़ेंगे तो राष्ट्र निर्माण में अपना योगदान दे पाएंगे।

बाल सुधार गृह के बच्चों की सहभागिता

दो दिवसीय समारोह में बच्चों के बीच कई प्रकार की बौद्धिक प्रतियोगिताओं का आयोजन किया गया। इस आयोजन में विशेष बात यह रही कि बाल सुधार गृह के बच्चों को भी इस महत्वपूर्ण कार्यक्रम में

इनका सर्वांगीण विकास बेहद आवश्यक है और मुझे खुशी है कि किलकारी बाल भवन यह कार्य पूरी निष्ठा से कर रहा है।” उन्होंने बच्चों को जीवन में आगे बढ़ने के लिए महत्वपूर्ण टिप्स भी दिए कहा कि छठी कक्षा से दसवीं तक की पढ़ाई सबसे ज्यादा महत्वपूर्ण है। इस दौरान की मेहनत जीवनभर का आधार बनाती है। उन्होंने बच्चों को फेसबुक, इंस्टाग्राम, टेलीग्राम जैसे सोशल मीडिया शामिल किया गया, जिससे उनमें एक सकारात्मक ऊर्जा और आत्मविश्वास का संचार हुआ। प्रतियोगिता के परिणाम के अनुसार बच्चों को पुरस्कृत भी किया गया।

सम्मान समारोह और मंच संचालन

प्रतियोगिताओं में शामिल सभी

ऐप्स से दूर रहने की सलाह दी। डीएम ने स्पष्ट रूप से कहा—“मैं खुद भी इंस्टाग्राम का उपयोग नहीं करता। बच्चे आजकल reels बनाने के चक्कर में अपना बहुमूल्य समय गंवा रहे हैं।” उन्होंने भरोसा जताया कि यहां के बच्चे पढ़ाई और एक्स्ट्रा करिकुलर एक्टिविटीज के बल पर आगे बढ़कर जिले और देश का नाम रोशन करेंगे।

प्रतिभागियों को सम्मानित किया गया। मुख्य अतिथि का अभिनंदन किलकारी परिवार की ओर से किया गया। कार्यक्रम का एंकरिंग आकाशवाणी पूर्णिया की उद्घोषिका सुचित्रा कुमारी ने किया, जिन्हें किलकारी के छात्र रेहान और नेहा परवीन ने सहयोग दिया।

धन्यवाद ज्ञापन किलकारी पूर्णिया के सीपीसी द्वारा किया गया।

कर्मियों व प्रशिक्षकों की महत्वपूर्ण भूमिका

पूरे कार्यक्रम को सफल बनाने



ताइक्वांडो प्रदर्शन ने बढ़ाई आत्मरक्षा की जागरूकता

बच्चों में आत्मरक्षा के प्रति जागरूकता बढ़ाने के उद्देश्य से आयोजित कार्यक्रम में ताइक्वांडो का शानदार प्रदर्शन किया गया। किलकारी के प्रशिक्षित बच्चों ने मंच पर अपने बेहतरीन कौशल का प्रदर्शन करते हुए प्रभावशाली प्रस्तुति दी। बच्चों द्वारा किए गए विभिन्न आत्मरक्षा तकनीकों, किक, पंच और बोर्ड ब्रेकिंग एक्ट ने दर्शकों को आश्चर्यचकित कर दिया। कार्यक्रम के दौरान दर्शकों

ने बच्चों की कला और आत्मविश्वास देखकर जमकर तालियां बजाईं। प्रशिक्षकों ने बताया कि ताइक्वांडो ने केवल एक खेल है, बल्कि आत्मरक्षा का महत्वपूर्ण माध्यम भी है,

जिसे हर बच्चे को सीखना चाहिए। इस प्रदर्शन के माध्यम से बच्चों और अभिभावकों दोनों में आत्मरक्षा के महत्व को लेकर जागरूकता बढ़ाने का संदेश दिया गया।

बना दिया।

यह दो दिवसीय बाल दिवस समारोह ने केवल मनोरंजन का माध्यम बना, बल्कि बच्चों को नई सीख, नई दिशा और आत्मविश्वास से परिपूर्ण करने वाला आयोजन साबित हुआ।



सांस्कृतिक कार्यक्रमों की शानदार प्रस्तुति

समापन समारोह में मुख्य मंच पर विभिन्न विद्यालयों के छात्रों ने मनमोहक प्रस्तुति दी।

कार्यक्रम में शामिल प्रमुख प्रस्तुतियां—

रैंप शो

कैब्रिक आर्ट

क्रिएटिव डांस

राजस्थानी सेमी-वलासिकल नृत्य

नागपुरी नृत्य

विवाह गीत प्रस्तुति

लोक नृत्य (बाल केंद्र बिशनपुर मध्य विद्यालय, कसबा के छात्रों द्वारा)

वलासिकल डांस

शास्त्रीय संगीत

विदाई गीत

वेस्टर्न सॉन्ग प्रस्तुति

कार्यक्रम का विशेष आकर्षण पूर्णिया के चर्चित कलाकार राज सोनी द्वारा प्रस्तुत पेंपेट शो रहा, जिसे बच्चों व अभिभावकों ने खूब सराहा।

## एनडीए की प्रचंड जीत के बाद विधायक विजय खेमका की सक्रियता तेज, पटना में शीर्ष नेताओं से की मुलाकात

मुख्यमंत्री नीतीश कुमार से की शिष्टाचार भेंट,प्रदेश अध्यक्ष, उपमुख्यमंत्री और केंद्रीय गृह राज्य मंत्री से मिले विधायक

### न्यूज स्केल पूर्णिया

पूर्णिया विधानसभा क्षेत्र से लगातार तीसरी बार निर्वाचित विधायक विजय खेमका ने एनडीए की ऐतिहासिक जीत के बाद रविवार को पटना में अपने राजनीतिक गतिविधियों को और तेज कर दिया। उन्होंने मुख्यमंत्री आवास पहुंचकर बिहार के माननीय मुख्यमंत्री नीतीश कुमार से शिष्टाचार मुलाकात की और एनडीए को मिली प्रचंड जीत पर धन्यवाद एवं शुभकामनाएं प्रेषित कीं। इसके बाद विधायक खेमका ने भाजपा के प्रदेश अध्यक्ष दिलीप जायसवाल से मुलाकात

कर जीत की बधाई दी। उन्होंने उपमुख्यमंत्री सम्राट चौधरी से भी भेंट की, उनके जन्मदिन पर शुभकामनाएं दीं और एनडीए की जीत को जनता का सकारात्मक जनादेश बताया। विधायक ने केंद्र सरकार के गृह

राज्यमंत्री नित्यानंद राय तथा बिहार सरकार के मंत्री मंगल पांडेय से भी मुलाकात कर एनडीए की प्रचंड विजय पर उन्हें बधाई दी। इसी कड़ी में श्री खेमका ने संगठन महामंत्री भीखूभाई

दलसानिया, बिहार विधानसभा के स्पीकर नंदकिशोर यादव, तथा प्रदेश भाजपा कार्यालय में मौजूद सभी पदाधिकारियों और कार्यकर्ताओं से भेंट कर जीत की खुशी साझा की और धन्यवाद ज्ञापित किया।

विधायक खेमका ने कहा कि यह जीत जनता के विश्वास और कार्यकर्ताओं की मेहनत की जीत है। उन्होंने जनसेवा को सर्वोपरि बताते हुए पूर्णिया में विकास कार्यों को और गति देने का संकल्प को दोहराया।

## पूर्णिया पुलिस ने कार्रवाइयों का दैनिक ब्योरा किया जारी

15 नवंबर को 7 अभियुक्त गिरफ्तार, 66 लीटर देशी शराब बरामद

### न्यूज स्केल पूर्णिया

पूर्णिया पुलिस अधीक्षक कार्यालय ने जिले में 15 नवंबर 2025 को की गई विभिन्न कार्रवाइयों का विवरण जारी किया है। जारी रिपोर्ट के अनुसार पुलिस ने पूरे जिले में अलग-अलग मामलों में कुल 7 अभियुक्तों को गिरफ्तार किया। इसमें असमंजसवारंट में 3, अन्य कांड में 2, तथा शराब तस्करी से जुड़े 2 अभियुक्त शामिल हैं। दैनिक रिपोर्ट में बताया गया कि अपराध नियंत्रण को लेकर चलाए जा रहे विशेष अभियान के दौरान पुलिस ने 66 लीटर देशी शराब बरामद की है। वहीं विदेशी शराब और अन्य

नशीले पदार्थों की बरामदगी शून्य रही। वाहन चेकिंग अभियान के दौरान पुलिस ने ट्रैफिक नियम उल्लंघन पर 1 लाख 96 हजार रुपये का जुर्माना वसूला। अभियान में दो मोटरसाइकिलें भी जब्त की गईं, जबकि पुलिस ने 16 किलो मखाना भी बरामद किया है। पूरे दिन के दौरान हत्या, हत्या के प्रयास, लूट, बलात्कार

जैसे किसी भी संगीन मामले में गिरफ्तारी नहीं हुई। पुलिस प्रशासन ने इसे नियमित निगरानी और कानून-व्यवस्था की बेहतर स्थिति का संकेत बताया है। पूर्णिया पुलिस ने नागरिकों को सुरक्षा और शांति बनाए रखने के प्रति अपनी प्रतिबद्धता दोहराते हुए आगे भी इसी तरह की सख्त कार्रवाई जारी रखने की बात कही है।

## पूर्णिया में पुलिस का विशेष वाहन जांच अभियान तेज , कई वाहनों की हुई जांच, चालान भी कटे

### न्यूज स्केल पूर्णिया

जिले भर में और खासकर शहरी क्षेत्र में सुरक्षा व्यवस्था को मजबूत बनाने और यातायात अनुशासन सुनिश्चित करने के उद्देश्य से रविवार की संध्या पुलिस अधीक्षक सुश्री स्वीटी सहरावत के निर्देश पर पूर्णिया पुलिस ने जिलेभर में विशेष वाहन जांच अभियान चलाया।

इस अभियान के तहत शहर के मुख्य चौक-चौराहों, बाजार क्षेत्रों तथा प्रमुख मार्गों पर पुलिस टीमों को तैनात किया गया। जांच के दौरान दोपहिया और चारपहिया वाहनों के कागजात, हेलमेट एवं सीट बेल्ट उपयोग, नंबर प्लेट, ओवरलोडिंग, अनुचित पार्किंग तथा यातायात नियमों के अनुपालन पर विशेष ध्यान

दिया गया। कई वाहनों के कागजात अधूरे पाए जाने पर चालान काटे गए, वहीं संदिग्ध वाहनों की बारीकी से तलाशी ली गई। अभियान के दौरान पुलिस अधिकारियों ने आम लोगों को यातायात नियमों का पालन करने, वैध दस्तावेज साथ रखने और सुरक्षित ड्राइविंग की अपील की भी की। पुलिस ने बताया कि आगे

भी ऐसे अभियान लगातार चलाए जाएंगे, ताकि सड़क दुर्घटनाओं में कमी लाई जा सके और विधि-व्यवस्था को और अधिक प्रभावी बनाया जा सके। पुलिस अधीक्षक ने कहा कि नियमों का पालन सभी के हित में है और उल्लंघन करने वालों पर सख्त कार्रवाई जारी रहेगी।

## ट्रायल के बहाने टोटो लेकर फरार हुआ चालक, टोटो मालिक ने थाना में दी लिखित शिकायत

### न्यूज स्केल पूर्णिया

सहायक खजांची थाना क्षेत्र के रजवाड़ी निवासी टोटो मालिक सैफुल हौदा ने अपने टोटो की गुमशुदगी को लेकर थाना में लिखित आवेदन दिया है। अपने आवेदन में उन्होंने बताया कि उनका टोटो करीब नौ दिनों से घर पर खड़ा था। इसी बीच 14 नवंबर की देर शाम मधुबनी थाना क्षेत्र के शिवधाम निवासी एक युवक, जो चालक के रूप में टोटो चलाता है, वह उनके घर पहुंचा। बात चीत की और उसने प्रतिदिन तय किराया देने का प्रस्ताव दिया और टोटो को ट्रायल पर ले जाने की बात कही।

सैफुल हौदा के अनुसार, चालक टोटो लेकर निकल गया और देर रात तक वापस नहीं लौटा। इससे चिंतित होकर उन्होंने कई बार उसके शिवधाम स्थित घर का चक्कर लगाया, लेकिन चालक के परिजन हर बार यही कहते रहे कि वह घर पर मौजूद नहीं है। टोटो मालिक ने बताया कि लगातार संपर्क करने पर भी चालक से कोई जानकारी नहीं

मिल रही है, जिससे उसके टोटो लेकर फरार होने की आशंका गहराती जा रही है। लगातार खोजबीन असफल होने के बाद सैफुल हौदा ने सहायक खजांची थाना पहुंचकर पूरे मामले की शिकायत की है। पुलिस आवेदन लेने के बाद जांच में जुट गई है। टोटो मालिक ने पुलिस प्रशासन से कार्रवाई की मांग की है

### मौसम में बदलाव से मौसमी रोगों में बढ़ोतरी, सतर्क रहने की अपील

पूर्णिया समेत जिले भर में अचानक मौसम बदलने के बाद लोगों में मौसमी बीमारियों की शिकायत बढ़ गई है। बीते दो दिनों से तापमान में उतार-चढ़ाव और पछिया ठंडी हवा के कारण सर्दी, खांसी, बुखार और वायरल संक्रमण के मामले तेजी से सामने आ रहे हैं। अस्पतालों में इससे प्रभावित रोगी की संख्या बढ़ रही है स्वास्थ्य विभाग ने लोगों को विशेष सावधानी बरतने की अपील की है। चिकित्सकों का कहना है कि सुबह-शाम गरम कपड़ों का उपयोग करें, स्वच्छ पानी पिएं और भीड़भाड़ वाले स्थानों पर मास्क का प्रयोग करें। किसी भी तरह के लक्षण दिखने पर तुरंत चिकित्सकीय सलाह लेने का सुझाव दिया गया है।

# पूर्णिया सदर सीट पर बीजेपी की हैट्रिक, भाजपा का बढ़ता वोट शेयर बना है चर्चा का केंद्र

लगातार तीसरी जीत, ‘एंटी-इनकम्बेंसी’ को फिर मात, 2015 से 2025 — वोट प्रतिशत में हर चुनाव में बढ़ोतरी

**न्यूज स्केल पूर्णिया**

पूर्णिया सदर विधानसभा सीट पर भारतीय जनता पार्टी ने एक बार फिर अपना परचम फहराया है। पार्टी प्रत्याशी और सिटिंग विधायक विजय खेमका ने एंटी-इनकम्बेंसी की तमाम चर्चाओं को पीछे छोड़ते हुए लगातार तीसरी बार शानदार जीत दर्ज की है। 2015, 2020 और 2025—तीनों चुनावों में लगभग समान वोट अंतर (32-33 हजार) से जीत और हर बार बढ़ता वोट प्रतिशत बीजेपी की मजबूत जमीनी पकड़ का संकेत देता है।वह यह कि सीमांचल में भाजपा की पकड़ लगातार मजबूती के तरफ बढ़ती दिख रही ,

**2015 : पहली बार मैदान में उतरे और 32,815 वोटों से दर्ज की बड़ी जीत**

2015 में बीजेपी ने पूर्णिया सदर सीट पर पहली बार

विजय खेमका को टिकट दिया था। उनके सामने कांग्रेस की प्रत्याशी श्रीमती इंदु सिन्हा थीं। श्रीमती सिन्हा पूर्णिया और सीमांचल की राजनीति में जमीनी नेता के रूप में वोटों पर अच्छी पकड़ वाली कद्दावर नेता मानी जाती है ,बाउजूद इसके भाजपा प्रत्याशी विजय खेमका ने जीत हाशिल की । विजय खेमका को मिले वोट : 92,020

इंदु सिन्हा को मिले वोट : 59,205

जीत का अंतर : 32,815

वोट प्रतिशत : 49.26%

पहली ही लड़ाई में मिली इस बड़ी जीत ने खेमका को जिले की राजनीति में मजबूत स्थान दिलाया।

**2020 : फिर वही मुकाबला, फिर बीजेपी की बढ़त— 52.78% वोट शेयर**

2020 में चुनावी विश्लेषकों ने कड़ा मुकाबला बताया था, पर नतीजे फिर बीजेपी के पक्ष में रहे।



विजय खेमका को मिले वोट : 97,757 (52.78%)

इंदु सिन्हा को मिले वोट : 65,603 (35.42%)

जीत का अंतर : 32,154

लगातार दूसरी जीत के बाद चर्चा यह भी रही कि खेमका को सरकार में भूमिका मिल सकती है, हालांकि ऐसा नहीं हुआ। फिर भी उनका वोट शेयर बढ़कर 49.26% से 52.78% हो जाना उनकी लोकप्रियता का संकेत था।

**2025 : युवा चुनौती, ऐतिहासिक वोटिंग और बीजेपी की तीसरी जीत**

2025 में पूर्णिया सदर सीट पर राजनीतिक हलचल तेज रही। महागठबंधन ने कांग्रेस के युवा उम्मीदवार जितेंद्र यादव को मैदान में उतारा। दूसरी तरफ बीजेपी ने तीसरी बार खेमका पर भरोसा जताया। महागठबंधन के पक्ष में पूर्णिया के सांसद पप्पू यादव और पूर्व सांसद संतोष कुशवाहा जैसे नेताओं की सक्रियता रही, चुनाव दिलचस्प रहा, लड़ाई तीखी होने के साथ साथ जीत हार कों लेकर यह चर्चा भी तेज रही की इस बार संभवतः तस्वीर बदलेगी, हालांकि भाजपा की रणनीति का अंतिम

खेल तब हुआ जब अचानक अंतिम दौर में गृह मंत्री अमित शाह का रोड शो पूर्णिया में हुआ और उसके बाद चुनावी तापमान बढ़ गया, हालांकि अभी दो दिन भी नहीं बीते थे की भोजपुरी पावर स्टार पवन सिंह के कार्यक्रम ने तापमान कों और बढ़ाया, इस बीच पूर्णिया में हुए ऐतिहासिक मतदान के बीच अटकलें तेज थीं, लेकिन नतीजे फिर बीजेपी के पक्ष में आए—और पहले से बड़ी बढ़त के साथ।

**विजय खेमका को मिले वोट : 1,27,614**

**जितेंद्र यादव को मिले वोट :**

2015 : विधानसभा चुनाव			
भाजपा : विजय खेमक	कांग्रेस श्रीमती इंदु सिन्हा	जीत का अंतर	वोट प्रतिशत
92,020	59,205	32,815	49.26%

2020 : विधानसभा चुनाव			
भाजपा : विजय खेमक	कांग्रेस श्रीमती इंदु सिन्हा	जीत का अंतर	वोट प्रतिशत
97,757	65603	32,154	52.78%

2025 : विधानसभा चुनाव			
भाजपा : विजय खेमक	कांग्रेस जितेंद्र यादव	जीत का अंतर	वोट प्रतिशत
127614	94392	33222	55 %

**94,392 जीत का अंतर : 33,222 वोट प्रतिशत : 55%**

यानी वोट अंतर तीनों चुनावों में लगभग समान रहा, लेकिन बीजेपी का वोट प्रतिशत लगातार बढ़ा—49.26% 52.78% 55%। यह बढ़ोतरी खेमका के संगठनात्मक पकड़, मतदाताओं के भरोसे और बीजेपी के जमीनी

अभियान की मजबूती को दर्शाती है।

**दशक भर की स्थिरता, बढ़ता जनसमर्थन**

2015 से 2025 के बीच पूर्णिया सदर विधानसभा सीट पर बीजेपी का जनाधार लगातार मजबूत हुआ है। वोटों का अंतर 32 हजार से 33 हजार के आसपास स्थिर रहा,

लेकिन वोट शेयर में निरंतर बढ़ोतरी इस बात का प्रमाण है कि पार्टी और प्रत्याशी—दोनों के प्रति मतदाताओं का भरोसा बढ़ा है।

पूर्णिया सदर की यह जीत सिर्फ सीट नहीं, बल्कि बीजेपी की रणनीति, संगठन और विजय खेमका के नेतृत्व का लगातार मजबूत होता संदेश भी है।

## कल्याणपुर में पांच कुंडीय गायत्री महा यज्ञ विधिवत रूप से संपन्न

**न्यूज स्केल हरदा**

कृत्यानंद नगर प्रखंड के रहूआ पंचायत स्थित कल्याणपुर में पांच कुंडीय गायत्री महा यज्ञ विधिवत रूप से संपन्न हुआ। कार्यक्रम का आयोजन गायत्री तीर्थ शांतिकुंज हरिद्वार, उत्तराखंड के तत्वावधान में तथा गायत्री शक्तिपीठ व गायत्री परिवार ट्रस्ट, इंदिरा नगर रंगभूमि मैदान, पूर्णिया के संरक्षण में किया गया।

सुबह 8 बजे से 11 बजे पूर्वाह्न तक चले इस आध्यात्मिक आयोजन में शांतिकुंज हरिद्वार से आए आचार्य व महापंडितों की टोली ने वैदिक मंत्रोच्चारण— “ओम भूर्भुवः स्वः तत्सवितुर्वरेण्यं” गायत्री महामंत्र और महामृत्युंजय मंत्र—के साथ हवन कुंड में आहुति दी। हवन में सैकड़ों



श्रद्धालु उपस्थित रहे और पांच उपचार पूजन विधि-विधान के साथ सम्पन्न किया गया। गायत्री परिवार के आचार्यों ने बताया कि ऐसे वैदिक यज्ञों से समाज में सकारात्मक ऊर्जा का संचार होता है, जिससे विशेषकर युवा पीढ़ी में नई चेतना का भाव जागृत होता है। कार्यक्रम में नारी शक्ति जागरण के उद्देश्य से कई प्रेरक

भजनों और क्रांतिकारी गीतों का प्रस्तुतीकरण किया गया। “आओ आओ सुहागिन नई कलश सर धारण करें”, “तूने आंगन नहीं बुहारा कैसे आएंगे भगवान”, तथा “बिगुल बज गया महाक्रांति का, वीरों शौर्य दिखाना है” जैसे गीतों ने पूरे वातावरण को आध्यात्मिक जोश से भर दिया। प्रधान यजमान के रूप में

दुनदुन कुमार शर्मा, बाबूलाल पासवान, पवन ऋषि, बैजनाथ (बैजू) यादव और धनंजय यादव सहित बड़ी संख्या में महिला-पुरुष श्रद्धालुओं ने जनकल्याण की भावना से हवन में आहुतियां दीं। हवन के बाद श्रद्धालुओं के लिए महाप्रसाद का वितरण किया गया, जिसके साथ कार्यक्रम का समापन हुआ।

## केनगर पुलिस ने लग्जरी कार से विदेशी शराब की बड़ी खेप जब्त की, एक तस्कर गिरफ्तार

**न्यूज स्केल केनगर**

केनगर थाना पुलिस ने रविवार दोपहर करीब 2 बजे गुप्त सूचना के आधार पर की गई कार्रवाई में विदेशी शराब की बड़ी खेप बरामद की है। पुलिस ने मौके से एक शराब कारोबारी को गिरफ्तार करते हुए शराब ढुलाई में प्रयुक्त लग्जरी पंच कार (रजिस्ट्रेशन नंबर BR-06 DC 8392) को भी जब्त किया है।

थानाध्यक्ष मुन्ना कुमार पटेल ने बताया कि पुलिस को सूचना मिली थी कि बंगाल से भारी मात्रा में विदेशी शराब लोड कर केनगर होते हुए बनमनखी की ओर भेजी जा रही है। सूचना के आधार पर तत्काल बनभाग चौक और केनगर चौक पर पुलिस टीम तैनात की



गई। छापेमारी के दौरान थाना के समीप ही एक उजले रंग की पंच कार को रोका गया। वाहन की जांच में 346.77 लीटर विदेशी शराब विभिन्न ब्रांड में बरामद की गई। गिरफ्तार कारोबारी की पहचान

मो० दिलसान, पिता मो० मुर्शिद, निवासी झिकटिया गाँव, थाना सिंहेश्वर (जिला मधेपुरा) के रूप में हुई है। थानाध्यक्ष के अनुसार आरोपी से पूछताछ जारी है और आवश्यक कानूनी प्रक्रिया पूरी

करने के बाद उसे सोमवार को न्यायिक हिरासत में पूर्णिया भेज दिया जाएगा। पुलिस का कहना है कि शराब तस्करी के खिलाफ अभियान लगातार जारी रहेगा।

## हरदा बाजार में सूखा पेड़ बना खतरा, किसी भी वक्त हो सकती है बड़ी दुर्घटना



**न्यूज स्केल हरदा**

पूर्णिया पूर्व प्रखंड के सबसे व्यस्त हरदा बाजार मुख्यालय के बीच स्थित सूखा पेड़ राहगीरों और दुकानदारों के लिए गंभीर खतरा बना हुआ है। यह पेड़ करीब एक साल पहले ही सूख चुका है और अब किसी भी समय गिरकर बड़ी दुर्घटना का कारण बन सकता है। राष्ट्रीय उच्च मार्ग-31 से कबैया जाने वाली सड़क और कोलासी मोड़ के पास स्थित यह पेड़ बाजार आने-जाने वाले

लोगों में भय का माहौल पैदा कर रहा है। स्थानीय दुकानदारों और ग्रामीणों ने बताया कि प्राथमिक स्वास्थ्य उपकेंद्र के बगल में भी एक पेड़ पूरी तरह सुख चुका है, जिससे आसपास मौजूद लोगों को हर पल अनहोनी की आशंका बनी रहती है। पूर्व जिला पार्षद सदस्य सदानंद मेहता, समाजसेवी राजवीर कुमार, दुकानदार बमबम भगत, सूरज सिंह, मंसूर आलम,

बबलू कुमार और मनोज कुमार ने कहा कि सूखे पेड़ों को हटाने के लिए कई बार वन विभाग, पूर्णिया कार्यालय में जाकर मौखिक शिकायत की गई, लेकिन अब तक कोई कार्रवाई नहीं हुई है। हरदा बाजार मुख्यालय के साथ-साथ कबैया, पौरगंज, शोभागंज, विक्रम पट्टी, खुदना, महेशवा, चंदवा, बहरखाल, बिनोदपुर और कोलासी जैसे कई क्षेत्रों से प्रतिदिन बड़ी संख्या में लोग इस मार्ग से गुजरते हैं।

## कस्तूरबा गांधी बालिका विद्यालय में मनाया गया बाल दिवस, नेहरू की शिक्षाओं को किया याद

**न्यूज स्केल धमदाहा**

आदर्श संस्कृत मध्य विद्यालय आदर्श संस्कृत मध्य विद्यालय परिसर में संचालित आवासीय बालिका कस्तूरबा गांधी विद्यालय (टाइप-1) में सोमवार को भारत के प्रथम प्रधानमंत्री पंडित जवाहरलाल नेहरू की जयंती बाल दिवस के रूप में बड़े ही उत्साह और उमंग के साथ मनाई गई। कार्यक्रम की शुरुआत वार्डेन कुमारी विभा कुमारी और छात्राओं द्वारा दीप प्रज्वलन एवं नेहरू के तैलचित्र पर पुष्पांजलि अर्पित कर हुई। इस दौरान छात्राओं ने ‘चाचा नेहरू’ को याद करते हुए उनके योगदान और बाल प्रेम से जुड़े प्रसंगों को स्मरण किया। वार्डेन विभा कुमारी ने नेहरू के व्यक्तित्व और बाल अधिकारों के प्रति उनके दृष्टिकोण पर विस्तार से चर्चा



की। उन्होंने कहा कि नेहरू बच्चों को देश की असली शक्ति मानते थे और उनका मानना था कि शिक्षा और संस्कार के माध्यम से ही राष्ट्र का भविष्य मजबूत हो सकता है। छात्राओं को संबोधित करते हुए उन्होंने बाल दिवस के उद्देश्य—शिक्षा, अधिकार और सर्वांगीण विकास—पर भी प्रकाश डाला। कार्यक्रम के सांस्कृतिक सत्र में

छात्राओं ने मनमोहक संधाली नृत्य प्रस्तुत कर सभी का ध्यान आकर्षित किया। इसके अलावा विद्यालय में निबंध प्रतियोगिता, समूह गीत और नृत्य जैसे विविध कार्यक्रम आयोजित किए गए। छात्राओं ने शिक्षा के अधिकार, बाल सुरक्षा, बाल कल्याण और समाज में बच्चों की भूमिका जैसे महत्वपूर्ण विषयों पर अपनी रचनात्मक प्रस्तुतियाँ

दीं। वार्डेन ने कहा कि बाल दिवस केवल उत्सव का दिन नहीं है, बल्कि बच्चों के अधिकारों की रक्षा के लिए समाज को जागरूक करने और उनके भविष्य को सुरक्षित बनाने का संकल्प लेने का अवसर है। उन्होंने छात्राओं को प्रेरित करते हुए कहा कि वे शिक्षा को अपना सबसे बड़ा हथियार बनाएं और जीवन में आगे

बढ़कर समाज और देश का नाम रोशन करें। कार्यक्रम के अंत में सभी छात्राओं ने चाचा नेहरू के आदर्शों पर चलने, अनुशासन बनाए रखने और शिक्षा के माध्यम से नए अवसरों को अपनाने का संकल्प लिया। पूरे विद्यालय परिसर में बाल दिवस का माहौल उत्साह और आनंद से भरा रहा।

लोगों ने मरंगा सहायक थाना और अंचलधिकारी, पूर्णिया

पूर्व को भी इस बाबत अवगत कराया है, ताकि समय रहते

कार्रवाई हो सके और किसी बड़ी अनहोनी को रोका जा सके।

# पूर्णिया में मौसम का मिजाज बदला : पारा गिरा, पछिया हवा से बढ़ी ठंड, मौसमी रोगों का खतरा बढ़ा

विशेषज्ञों के अनुसार, इस तरह का तापमान डेल्टा (दिन और रात का अंतर) बढ़ने पर सर्दी-खांसी, वायरल संक्रमण और निमोनिया जैसे मौसमी रोगों के बढ़ने की संभावना कई गुना बढ़ जाती है।

## न्यूज स्केल पूर्णिया

न्यूज़ स्केल पूर्णिया जिले में मौसम का रुख पिछले एक सप्ताह से अचानक बदल गया है। दिन में हल्की गर्माहट और सुबह-शाम पछिया हवा के थपेड़ों ने तापमान को लगातार नीचे धकेला है। मौसम विभाग के आंकड़ों के अनुसार, न्यूनतम तापमान 11.3 डिग्री सेल्सियस तक गिर चुका है, जबकि अधिकतम तापमान में भी दो से तीन डिग्री की गिरावट दर्ज की गई है। पश्चिमी विक्षोभ की सक्रियता और पछिया हवा की गति ने ठंड की तीव्रता बढ़ा दी है, जिससे आम जनजीवन और स्वास्थ्य पर प्रभाव साफ देखा जा रहा है। मौसम विभाग द्वारा जारी रिपोर्ट के मुताबिक, पिछले कुछ दिनों में तापमान में असामान्य उतार-चढ़ाव दर्ज किया गया है। कभी न्यूनतम तापमान



15.5 डिग्री तक बढ़ जाता है, तो कभी अचानक 11 डिग्री के आसपास पहुंच जाता है। विशेषज्ञों के अनुसार, इस तरह का तापमान डेल्टा (दिन और रात का अंतर ) बढ़ने पर सर्दी-खांसी, वायरल संक्रमण और निमोनिया जैसे मौसमी रोगों के बढ़ने की संभावना कई गुना बढ़ जाती है। पूर्णिया में

सुबह-सुबह पछिया हवा के झोंके लगातार तेज महसूस किए जा रहे हैं, जिससे ठंड और अधिक प्रभावी हो गई है। **अस्पतालों में मौसमी रोग से ग्रसित लोगों में इजाफा** स्थानीय अस्पतालों में मरीजों की संख्या बढ़ने लगी है। जीएमसीएच एवं अन्य स्वास्थ्य केंद्रों में सर्दी-जुकाम, खांसी

और वायरल बुखार के अधिक मामले सामने आ रहे हैं। डॉक्टरों के मुताबिक, अचानक तापमान गिरने से बच्चों और बुजुर्गों पर इसका अधिक असर पड़ रहा है। कई बच्चे ठंड लगने व डायरिया जैसी समस्याओं के साथ अस्पताल पहुंचे हैं। वहीं, लगातार ठंडे वातावरण में रहने से गले के

संक्रमण और बैक्टीरियल निमोनिया की आशंका भी बढ़ी है। स्वास्थ्य विशेषज्ञों का कहना है कि इस मौसम में शरीर की प्रतिरोधक क्षमता कमजोर पड़ती है, ऐसे में संक्रमण तेजी से फैलता है। **महत्वपूर्ण सावधानियाँ बरतने की अपील** डॉक्टरों ने नागरिकों को कुछ

महत्वपूर्ण सावधानियाँ बरतने की अपील की है। उनके अनुसार, सुबह और रात के समय गर्म कपड़े अवश्य पहनें तथा बच्चों को विशेष रूप से सिर, कान और गर्दन ढकने की सलाह दी गई है। भीड़-भाड़ वाली जगहों पर मास्क पहनने, हाथों की नियमित सफाई, संतुलित भोजन और विटामिन-सी युक्त फल-सब्जियाँ खाने की सलाह दी गई है। डॉक्टरों का यह भी कहना है कि जिन लोगों को अस्थमा, हार्ट डिजीज या मधुमेह है, वे ठंड में लंबे समय तक बाहर न रहें। लगातार खांसी-बुखार या सांस में तकलीफ होने पर तुरंत डॉक्टर से जांच कराएं, क्योंकि ऐसे लक्षण निमोनिया के संकेत भी हो सकते हैं। **मौसम इसी तरह ‘कोल्ड-ड्राइ’ रहने का अनुमान** मौसम विभाग के अनुसार, आने वाले सात दिनों में मौसम

इसी तरह ‘कोल्ड-ड्राइ’ रहने का अनुमान है। अगले एक सप्ताह में अधिकतम तापमान 28 से 31 डिग्री सेल्सियस के बीच रहने की संभावना है, जबकि न्यूनतम तापमान 18 से 22 डिग्री के आसपास बना रहेगा। सुबह-सुबह हल्की धुंध और पछिया हवा के प्रभाव के कारण ठंडक बनी रहेगी। हवा की औसत गति 10 से 15 किमी प्रति घंटा तक रहने का अनुमान है। बारिश की फिलहाल कोई संभावना नहीं है, इसलिए ठंड शुष्क रहेगी और इससे त्वचा एवं श्वसन संबंधी समस्याएँ बढ़ सकती हैं। **असली ठंड दिसंबर के पहले सप्ताह से शुरू होने की सम्भावना** विशेषज्ञों का कहना है कि तापमान में आने वाला यह उतार-चढ़ाव अभी कुछ दिनों तक जारी रह सकता है और असली ठंड दिसंबर के पहले

सप्ताह से और मजबूत रूप में दस्तक देगी। इसलिए अभी से ही सावधानी अपनाना आवश्यक है। स्वास्थ्य विभाग ने भी नागरिकों को सतर्क रहने और नियमित स्वास्थ्य जांच कराने की सलाह दी है। प्रशासन से यह भी उम्मीद की जा रही है कि जरूरतमंद स्थानों पर अलाव की व्यवस्था शुरू की जाए। कुल मिलाकर, पूर्णिया में बदलता मौसम आने वाले दिनों में भी स्वास्थ्य और जनजीवन को प्रभावित करता रहेगा। तापमान में गिरावट, पछिया हवा और पश्चिमी विक्षोभ एक साथ मिलकर ठंड का प्रभाव बढ़ा रहे हैं। ऐसे में डॉक्टरों की सलाह, सावधानी और सतर्कता ही मौसमी बीमारियों से बचाव का सबसे प्रभावी उपाय मानी जा रही है।

## राष्ट्रीय प्रेस दिवस पर समाहरणालय में हुआ विशेष समारोह

### डीएम अंशुल कुमार ने कहा — प्रेस लोकतंत्र का सशक्त स्तंभ

#### न्यूज स्केल पूर्णिया

राष्ट्रीय प्रेस दिवस के अवसर पर रविवार को समाहरणालय स्थित प्रज्ञान सभागार में जिला पदाधिकारी अंशुल कुमार की अध्यक्षता में विशेष कार्यक्रम का आयोजन किया गया। कार्यक्रम में जिले के प्रिंट और इलेक्ट्रॉनिक मीडिया से जुड़े प्रतिनिधियों ने बड़ी संख्या में भाग लिया। समारोह में पुलिस अधीक्षक सुश्री स्वीटी सहरावत, जिला जनसंपर्क पदाधिकारी, तथा विभिन्न मीडिया संस्थानों के पत्रकार उपस्थित रहे।



डीएम अंशुल कुमार ने अपने संबोधन में कहा कि प्रेस लोकतंत्र का सबसे मजबूत

स्तंभ है, जो समाज और शासन के बीच एक प्रभावी सेतु का कार्य करता है। उन्होंने कहा

कि पत्रकारिता केवल सूचना देने का माध्यम नहीं, बल्कि जनमानस को जागरूक करने

और व्यवस्था को पारदर्शी रखने की अहम जिम्मेदारी निभाती है। पुलिस अधीक्षक सुश्री स्वीटी सहरावत ने कहा कि प्रशासन और मीडिया के बीच बेहतर समन्वय से न केवल सूचना का समय पर आदान-प्रदान होता है, बल्कि जिले में विधि-व्यवस्था के प्रति भी जनविश्वास मजबूत होता है। कार्यक्रम के अंत में जिला प्रशासन ने सभी मीडिया प्रतिनिधियों को राष्ट्रीय प्रेस दिवस की शुभकामनाएं देते हुए सकारात्मक और जिम्मेदार पत्रकारिता को बढ़ावा देने का आह्वान किया।

## कस्तूरबागांधीबालिकाविद्यालयमेंमनायागया बाल दिवस, नेहरू की शिक्षाओं को किया याद



#### न्यूज स्केल धमदाहा

धमदाहा स्थित आदर्श संस्कृत मध्य विद्यालय परिसर में संचालित आवासीय बालिका कस्तूरबा गांधी विद्यालय (टाइप- 1 ) में सोमवार को भारत के प्रथम प्रधानमंत्री पंडित जवाहरलाल नेहरू का जन्मदिन बाल दिवस के रूप में उत्साहपूर्वक मनाया गया। कार्यक्रम की शुरुआत वार्डेन कुमारी विभा कुमारी एवं छात्राओं द्वारा दीप प्रज्वलन और नेहरू के तैलचित्र पर माल्यार्पण के साथ हुई।

इस अवसर पर वार्डेन विभा कुमारी ने नेहरू के जीवन और बाल अधिकारों के प्रति उनके दृष्टिकोण पर प्रकाश डाला। छात्राओं ने संधाली नृत्य प्रस्तुत कर कार्यक्रम को आकर्षक बनाया। साथ ही बाल दिवस को बच्चों के अधिकारों, शिक्षा और उनके समग्र विकास के लिए समर्पित राष्ट्रीय दिवस बताते हुए इसकी महत्ता पर विशेष चर्चा की गई। विद्यालय में निबंध प्रतियोगिता, संगीत और नृत्य कार्यक्रम का आयोजन किया

गया, जिसमें छात्राओं ने शिक्षा के अधिकार और बाल कल्याण से जुड़े महत्वपूर्ण विषयों पर अपनी प्रस्तुति दी। वार्डेन ने कहा कि बाल दिवस का मुख्य उद्देश्य बच्चों में शिक्षा के प्रति जागरूकता बढ़ाना और उनके अधिकारों की रक्षा के लिए समाज को प्रेरित करना है। कार्यक्रम में उपस्थित सभी छात्राओं ने चाचा नेहरू के आदर्शों को अपनाने एवं शिक्षा के माध्यम से आगे बढ़ने का संकल्प लिया।

## आरएसएस नगर प्रमुख नित्यम सनातनी के चाचा का निधन

#### न्यूज स्केल धमदाहा

राष्ट्रीय स्वयंसेवक संघ (पूर्णिया नगर) के नगर शारीरिक प्रमुख नित्यम सनातनी (शीर्षीया, रूपौली) के चाचा का कैंसर से पीड़ित होने के कारण निधन हो गया। उनके स्वर्गवास से क्षेत्र में शोक की लहर है। दुःखद सूचना मिलते ही धमदाहा खंड कार्यकारिणी के



अधिकारी पूर्णिया स्थित उनके आवास पहुंचे और परिजनों से मिलकर संवेदना व्यक्त की। अधिकारियों ने परिवार को इस कठिन समय में

धैर्य रखने की सलाह दी और ईश्वर से शक्ति की कामना की।श्रद्धांजलि देने वालों में संतोष चौधरी, अर्जुन साह, सत्यप्रकाश आर्या, आशीष

चौधरी, विनय आर्या, गौरव, कुंवर जी, खंड संचालक ओम प्रकाश कुमार और खंड कार्यवाह हितेश गांधी शामिल थे। सभी ने दिवंगत आत्मा की शांति के लिए प्रार्थना की।

## डगरूआ पुलिस की कार्रवाई : 69 लीटर देशी शराब व दो मोटरसाइकिल के साथ दो तस्कर गिरफ्तार

#### न्यूज स्केल डगरूआ

डगरूआ थाना पुलिस ने अवैध शराब कारोबार पर नकेल कसते हुए शनिवार, 15 नवंबर 2025 को विशेष अभियान के दौरान बड़ी सफलता हासिल की। गुप्त सूचना पर की गई कार्रवाई में पुलिस ने दो मोटरसाइकिलों के साथ कुल 69 लीटर देशी शराब जब्त की है। मौके से दो तस्करों को गिरफ्तार किया गया, जो शराब की खेप को अवैध रूप से ले जा रहे थे। गिरफ्तार आरोपितों की पहचान विकाश कुमार (28 वर्ष), पिता कृत्यानंद महतो, तथा अरुण महतो (32 वर्ष), पिता सदानंद महतो, दोनों निवासी



नुनियाटोला डगरूआ, वार्ड नंबर 03, थाना डगरूआ, जिला पूर्णिया के रूप में की गई है। पुलिस टीम ने उनके पास से देशी शराब से भरी कैन व दो मोटरसाइकिल बरामद कीं, जिनका उपयोग वे तस्करी में कर रहे थे। थानाध्यक्ष ने बताया कि शराबबंदी कानून के तहत सख्ती से कार्रवाई की जा रही

है और किसी भी प्रकार की अवैध गतिविधि बर्दाश्त नहीं की जाएगी। गिरफ्तार दोनों अभियुक्तों से पूछताछ जारी है तथा शराब के स्रोत और नेटवर्क की जांच की जा रही है। पुलिस का कहना है कि क्षेत्र में ऐसे अभियान आगे भी लगातार जारी रहेंगे, ताकि अवैध शराब कारोबार पर पूरी तरह अंकुश लगाया जा सके।

## राष्ट्रीय मानवाधिकार जागरूकता संगठन की बैठक आयोजित

### एवंआरटीआई



#### न्यूज स्केल जलालगढ़

राष्ट्रीय मानवाधिकार एवंआरटीआई जागरूकता संगठन की बैठक आयोजित की गयी बैठक में मुख्य रूप से होने वाले नई दिल्ली मे आयोजित होने वाले राष्ट्रीय महासम्मेलन को लेकर मुख्य रूप से चर्चा की गयी। इस बैठक में संगठन के विस्तार एवं मजबूती कों लेकर विचार

विमर्श किया गया! इस बैठक मे भारत युवा प्रकोष्ठ के राष्ट्रीय उपाध्यक्ष धीरज कुमार, आनंद विश्वास प्रदेश सचिव आरटीआईप्रकोष्ठ, शमशीर आलम मिडिया प्रकोष्ठ पूर्णिया, चंद्रदीप कुमार प्रदेश उपाध्यक्ष प्रशासनिक प्रकोष्ठ,मुकेश कुमार सिंह प्रदेश संयोजक रोजगार प्रकोष्ठ,बैजनाथ कुमार प्रदेश संयोजक

स्वास्थ्य प्रकोष्ठ,दीपक कुमार जिला सचिव मुख्यकार्यकारिणी,मिथलेश कुमार जिला मंत्री,भोला साह जिला उपाध्यक्ष युवा प्रकोष्ठ ,शोमेश प्रियदर्शी जिला उपाध्यक्ष आरटीआई प्रकोष्ठ , रवि राज जिलाध्यक्ष स्वास्थ्य प्रकोष्ठ,मो नासीर अल्पसंख्यक प्रकोष्ठ,संतोष मांझीवाल प्रखंड अध्यक्ष आरटीआई प्रकोष्ठ,इन्देशवरी

परिहार जिला सचिव मिडीया प्रकोष्ठ,जिला अध्यक्ष शमशीर आलम मिडीया प्रकोष्ठ , अमित कुमार, अमरेश कुमार ,धर्मेन्द्र पोद्दार, रूरल कुमार ,रूबी देवी,रंजीत कुमार सिंह,

इन्द्रभूषण,शशिभूषण,रंजीत कुमार विश्वास, बैजू कुमार,मुकेश कुमार, पुरुषोतम कुमार,एवं तमाम संगठन के पदाधिकारी मौजूद रहे

## कसबा में ज्वेलरी दुकान से लाखों की चोरी, पुलिस जांच में जुटी

#### न्यूज स्केल कसबा

कसबा थाना क्षेत्र के काठपुल चौक स्थित विजय ज्वेलर्स में शुक्रवार देर रात चोरों ने बड़ी चोरी की वारदात को अंजाम दिया। दुकान मालिक जितेंद्र कुमार के अनुसार वे रात करीब 8 बजे दुकान बंद कर घर चले गए थे। शनिवार सुबह 8 बजे पहुंचने पर उन्होंने देखा कि शटर का ताला टूटा हुआ है और दुकान से करीब तीन

किलो चांदी, दो भर सोने के आभूषण तथा 95 हजार रुपये नकद गायब थे। दुकान में लगे सीसीटीवी कैमरे में नाकाबंद अज्ञात चोरों की तस्वीरें कैद हुई हैं। घटना की सूचना मिलते ही कसबा पुलिस मौके पर पहुंची और जांच शुरू की। थानाध्यक्ष ज्ञान रंजन ने बताया कि पीड़ित की ओर से लिखित आवेदन मिला है, मामले में एफआईआर दर्ज कर अनुसंधान जारी है।

# राज्य स्तरीय एसजीएफआई बालिका शतरंज प्रतियोगिता का हुआ भव्य शुभारंभ

किसनगंज , (हि.स.)। खेल विभाग, बिहार सरकार, बिहार राज्य खेल प्राधिकरण पटना तथा जिला प्रशासन, किसनगंज के संयुक्त तत्वावधान में आयोजित राज्य स्तरीय विद्यालय शतरंज प्रतियोगिता (बालिका वर्ग — अंडर-14, अंडर-17 एवं अंडर-19) का भव्य शुभारंभ रविवार को स्थानीय \*सम्राट अशोक भवन, खगड़ा , किसनगंज\* में उत्साहपूर्ण माहौल के बीच किया जा रहा है। यह प्रतियोगिता 16 अक्टूबर से 18 अक्टूबर 2025 तक तीन दिनों तक चलेगी, जिसमें राज्यभर के विभिन्न प्रमंडलों से चयनित प्रतिभाशाली बालिकाएँ अपनी प्रतिभा का प्रदर्शन करेंगी।

प्रतियोगिता में 108 प्रतिभागियों ने लिया हिस्सा\* जिला पदाधिकारी श्री विशाल राज ने किया

उद्घाटन कार्यक्रम का विधिवत उद्घाटन जिला पदाधिकारी श्री विशाल राज ने किया।



दीप प्रज्वलन और शतरंज बोर्ड का औपचारिक अनावरण करते हुए उन्होंने सभी खिलाड़ियों का गर्मजोशी से स्वागत किया। अपने संबोधन में उन्होंने कहा कि “किसनगंज जिले के लिए यह गर्व का क्षण है कि पूरे राज्य की प्रतिभाशाली बालिकाएँ यहाँ एकत्र हुई हैं। शतरंज केवल खेल ही नहीं, बल्कि मस्तिष्क को प्रखर बनाने वाली कला है। आशा है कि यहाँ उपस्थित सभी खिलाड़ी अपने उत्कृष्ट कौशल का प्रदर्शन करेंगी और नए अनुभव सीखकर जाएँगी।” खेल विभाग और बिहार राज्य खेल प्राधिकरण का सहयोग इस प्रतियोगिता के सफल आयोजन में \*खेल विभाग, बिहार सरकार, बिहार राज्य खेल प्राधिकरण, पटना, तथा जिला प्रशासन, किसनगंज की संयुक्त भूमिका रही है। प्रतियोगिता को सुचारू रूप से संचालित करने के लिए व्यापक तैयारियाँ की गई हैं।

## ब्राउन शुगर के अंतर्राष्ट्रीय गिरोह के चार सदस्य नेपाल में गिरफ्तार

अररिया, (हि.स.)। भारत नेपाल के सीमावर्ती क्षेत्र में बढ़े सूखे नशे के प्रचलन के बीच रविवार को नेपाल नारकोटिक्स कंट्रोल ब्यूरो की टीम ने सीमा पार नेपाल में 957 ग्राम ब्राउन शुगर के साथ जोगबनी के दो युवक सहित नेपाल के मोरंग और सप्तरी के एक-एक कारोबारी को गिरफ्तार किया है। नारकोटिक्स कंट्रोल ब्यूरो के डीएसपी सह प्रवक्ता चंद्र भूषण यादव ने इसकी पुष्टि करते हुए कहा कि गिरफ्तार नशे के कारोबार करने वाले संगठित गिरोह के सदस्य हैं। इस गिरोह के द्वारा काठमांडू को केंद्र बनाकर ब्राउन शुगर का कारोबार नेपाल और भारतीय क्षेत्र में किया जा रहा था। जिसे सूचना के आधार पर 957 ग्राम ब्राउन शुगर के साथ गिरफ्तार किया गया। डीएसपी सह प्रवक्ता चंद्रभूषण यादव के अनुसार नारकोटिक्स टीम को सूचना मिली थी कि एक भारतीय नंबर के स्कॉर्पियो से कुछ ब्राउन शुगर के कारोबारी आने वाले हैं। सूचना के आधार पर सप्तरी जिले के राजबिराज

के बीच रविवार को नेपाल नारकोटिक्स कंट्रोल ब्यूरो की टीम ने सीमा पार नेपाल में 957 ग्राम ब्राउन शुगर के साथ जोगबनी के दो युवक सहित नेपाल के मोरंग और सप्तरी के एक-एक कारोबारी को गिरफ्तार किया है। नारकोटिक्स कंट्रोल ब्यूरो के डीएसपी सह प्रवक्ता चंद्र भूषण यादव ने इसकी पुष्टि करते हुए कहा कि गिरफ्तार नशे के कारोबार करने वाले संगठित गिरोह के सदस्य हैं। इस गिरोह के द्वारा काठमांडू को केंद्र बनाकर ब्राउन शुगर का कारोबार नेपाल और भारतीय क्षेत्र में किया जा रहा था। जिसे सूचना के आधार पर 957 ग्राम ब्राउन शुगर के साथ गिरफ्तार किया गया। डीएसपी सह प्रवक्ता चंद्रभूषण यादव के अनुसार नारकोटिक्स टीम को सूचना मिली थी कि एक भारतीय नंबर के स्कॉर्पियो से कुछ ब्राउन शुगर के कारोबारी आने वाले हैं। सूचना के आधार पर सप्तरी जिले के राजबिराज



नगरपालिका वार्ड संख्या 6 के 39 वर्षीय रवि आनंद देव के रुम पर छापेमारी की गई, जहां 272 ग्राम ब्राउन शुगर को बरामद किया गया। इसके निशानदेही पर जोगबनी के दक्षिण महेश्वरी निवासी 23 वर्षीय राजा कुमार और स्वास्तिक नगर जोगबनी निवासी देवेंद्र कुमार साह को गिरफ्तार किया गया, जिसके पास से भारतीय नंबर प्लेट बीआर07बीई 9973 स्कॉर्पियो को भी जब्त किया गया। पुलिस के अनुसार इन लोगों के द्वारा सप्तरी निवासी रवि आनंद देव द्वारा ब्राउन शुगर की खरीददारी की बात कही गई है।

इन लोगों के निशानदेही पर मोरंग जिले के पथरी शनिश्चरे वार्ड संख्या 8 निवासी 29 वर्षीय पुष्पा मगर को भी गिरफ्तार किया गया, जिसके पास से 93 ग्राम ब्राउन शुगर बरामद किया गया है। नारकोटिक्स कंट्रोल ब्यूरो के प्रवक्ता के अनुसार इन लोगों ने बताया है कि इस कारोबार के लिए किराया पर अलग अलग वाहन को लेकर नेपाल आते थे। बरामद स्कॉर्पियो भी किराये की होने की बात कही गई है। प्रवक्ता यादव के अनुसार सभी बिंदु पर अनुसंधान किया जा रहा है। कारोबार में शामिल अन्य लोगों की भी तलाश जारी है।

## जिला कांग्रेस कार्यालय में महागठबंधन के नव निर्वाचित तीन विधायकों का समारोह आयोजित कर किया गया अभिनन्दन

अररिया, (हि.स.)। अररिया जिला कांग्रेस कार्यालय गांधी आश्रम में जिला कांग्रेस कमिटी की ओर से रविवार को जिले के तीन विधानसभा क्षेत्र के निर्वाचित महागठबंधन के नव विधायकों का समारोह आयोजित कर अभिनंदन किया गया। कार्यक्रम की अध्यक्षता जिला कांग्रेस कमिटी के अध्यक्ष शाद अहमद ने की। जबकि संचालन राजद जिलाध्यक्ष मंडल अविनाश आनंद ने किया। कार्यक्रम में महागठबंधन के सभी घटक दल के प्रतिनिधियों ने भाग लिया। स्वागत समारोह में अररिया

सदर से लगातार तीसरी बार कांग्रेस के टिकट से चुनाव जीतकर हैट्रिक लगाने वाले आबिदुर रहमान, फारबिसगंज के कांग्रेस विधायक मनोज विश्वास, रानीगंज के राजद विधायक अविनाश मंगलम को अंग वस्त्र, शॉल और

बुके प्रदान कर स्वागत किया गया। कार्यक्रम में वक्ताओं ने अररिया जिले में महागठबंधन को पिछले कई चुनाव के अपेक्षा मिली बड़ी सफलता पर हर्ष व्यक्त किया गया। वक्ताओं ने साथ ही जनता के विश्वास और जन

सेवा के संकल्प के साथ महागठबंधन को और अधिक मजबूत होकर आगे बढ़ाने की वकालत की गई। वही नवनिर्वाचित विधायक आबिदुर रहमान, मनोज विश्वास और अविनाश मंगलम ने महागठबंधन के नेताओं को विश्वास दिलाया



## दो बाइक की आमने सामने की टक्कर में बुजुर्ग की मौत

भागलपुर, (हि.स.)। जिले के बरारी थाना क्षेत्र के जिलाधिकारी आवास के समीप रविवार को सड़क हादसे में एक बुजुर्ग की मौत हो गई। मृतक की पहचान गोगरी थाना क्षेत्र के फतेहपुर निवासी शिव शक्ति सिंह की तौर पर हुई है। मृतक मायागंज अस्पताल में भर्ती अपनी पत्नी को मोटरसाइकिल से खाना देने आ रहे थे। बताया जा रहा है कि विपरीत दिशा से आ रही एक तेज रफ्तार मोटरसाइकिल ने उन्हें जोरदार टक्कर मार दी। टक्कर इतनी भीषण थी कि शिव शक्ति सिंह गंभीर रूप से घायल हो गए। स्थानीय लोगों की मदद से उन्हें तुरंत मायागंज अस्पताल पहुंचाया गया, जहां डॉक्टरों ने उन्हें मृत घोषित कर दिया। हादसे में शामिल मोटरसाइकिल चालक भी गंभीर रूप से घायल हुआ है। घायल की पहचान सुर्खीकल निवासी सुनील कुमार के पुत्र किशन कुमार के रूप में हुई है। पुलिस ने मोटरसाइकिल को जब्त कर लिया है और घायल को इलाज के लिए मायागंज अस्पताल में भर्ती कराया गया है। परिजन के अनुसार, शिव शक्ति सिंह की पत्नी सुनीता देवी 9 नवंबर से मायागंज अस्पताल में भर्ती हैं, जिनका पेट का ऑपरेशन हुआ है। रविवार को वह उनके लिए भोजन लेकर अस्पताल जा रहे थे। हादसे ने परिवार को गहरे सदमे में डाल दिया है, क्योंकि मृतक की बेटी पूजा कुमारी की शादी इसी महीने 30 नवंबर को

हुने वाली थी। दुर्घटना स्थल पर मृतक की बाइक से पूजा की शादी का कार्ड भी मिला है। शादी की तैयारियों में जुटा परिवार अब शोक में डूब गया है। मृतक के दो बेटे और एक बेटी है। गांव में घटना के बाद शोक की लहर है। पुलिस मामले की जांच कर रही है और दोनों वाहनों की टक्कर के कारणों का पता लगाया जा रहा है।



## नवनिर्वाचित विधायक मनोज विश्वास ने अग्नि पीड़ितों से मुलाकात कर मदद का दिलाया भरोसा

अररिया, (हि.स.)। फारबिसगंज प्रखंड के अडराहा पंचायत के वार्ड संख्या 05 में शनिवार को हुए भीषण अग्निकांड में एक ही परिवार के तीन घर जलकर राख हो गया, जिसकी जानकारी मिलने के बाद रविवार को नव निर्वाचित विधायक मनोज विश्वास पीड़ित परिवार से मुलाकात करने गांव पहुंचे और पीड़ित परिवार को हर्षसंभव मदद का भरोसा दिलाया। अडराहा पंचायत के वार्ड संख्या 05 में शनिवार को दयानंद ऋषिदेव के घर में अचानक आग लग गई थी, जो देखते ही देखते तीनों घरों को अपनी चपेट में ले लिया। घर में रखा कीमती सामान, फर्नीचर, जेवर, महत्वपूर्ण कागजात एवं लगभग डेढ़ लाख रुपये नकद सहित करीब सात लाख रुपये की संपत्ति का नुकसान होने की बात कही जा रही है। घटना के समय घर में मौजूद रीता देवी ने सूझबूझ दिखाते हुए शोर मचाया, जिसके बाद आस-पास के लोग तुरंत मौके पर पहुंचकर आग बुझाने में जुट गए। ग्रामीणों की तत्परता से आग पर काबू तो पा लिया गया, लेकिन तब तक परिवार का सब कुछ जल चुका था। घटना की सूचना मिलते ही नवनिर्वाचित विधायक मनोज विश्वास रविवार को घटनास्थल पर पहुंचे और

पीड़ित परिवारों से मिलकर उनका हालचाल जाना। उन्होंने प्रशासनिक पदाधिकारियों से बात कर तत्काल राहत उपलब्ध कराने का निर्देश दिया। विधायक मनोज विश्वास ने आश्वासन दिया कि पीड़ित परिवार को हर संभव सरकारी सहायता और आवश्यक मदद उपलब्ध कराई जाएगी। विधायक मनोज विश्वास के साथ मौके पर पहुंचे जनप्रतिनिधियों में पूर्व मुखिया अरुण यादव, पैक्स अध्यक्ष रंजन मंडल, सरपंच दिलीप यादव, मनोज मेहता सहित कई स्थानीय ग्रामीण शामिल रहे।



## मालगाड़ी का पहिया पटरी से उतरा, टला बड़ा हादसा

भागलपुर, (हि.स.)। जिले के पीरपैती रेलवे स्टेशन से महज 50 मीटर की दूरी पर रविवार एक बड़ा रेल हादसा होते-होते टल गया, जब प्लेटफॉर्म संख्या 2 से मालगोदाम की ओर जा रही गिड्टी लदी मालगाड़ी की एक बांगी का दो पहिया अचानक पटरी से उतर गया। घटना के बाद स्टेशन परिसर में अफरा-तफरी मच गई। यात्रियों और स्थानीय लोगों की सूचना पर रेलवे की तकनीकी टीम तुरंत मौके पर पहुंची और राहत कार्य शुरू किया। बताया जा रहा है कि मालगाड़ी मिर्जाचौकी से निकलकर कहलगांव की ओर जा रही थी। जैसे ही ट्रेन ओवरब्रिज के पास पहुंची, एक बांगी का पहिया ट्रैक से नीचे उतर गया। दुर्घटना के कारण कुछ देर तक रेल संचालन प्रभावित रहा। मौके पर पहुंची तकनीकी टीम ने ट्रैक की जांच की और करीब दो घंटे की कड़ी मशक्कत के बाद बोगी के पहिये को दोबारा पटरी पर चढ़ाया गया। इसके बाद ट्रैक को सुरक्षित घोषित किया गया। घटना के कारणों को लेकर रेलवे अधिकारी स्पष्ट रूप से कुछ भी बोलने से बचते रहे। मालदा मुख्यालय को

हादसे की सूचना दे दी गई है और मामले की प्रारंभिक जांच शुरू कर दी गई है। वहीं स्टेशन प्रबंधक अजय कुमार से कई बार फोन पर संपर्क करने की कोशिश की गई, लेकिन उन्होंने न कॉल रिसीव किया और न ही किसी प्रकार की जानकारी देने के लिए प्रतिक्रिया दी। स्थानीय लोगों का कहना है कि ट्रैक की नियमित जांच और रखरखाव में लापरवाही ऐसी घटनाओं का कारण बन सकती है। हालांकि रेलवे ने मामले की तकनीकी जांच के बाद ही आगे की कार्रवाई तय करने की बात कही है।



## गला रेतकर किसान की हत्या

भागलपुर, (हि.स.)। नवगाछिया पुलिस जिला के इस्माइलपुर थाना क्षेत्र के मेघल टोला में किसान नंद किशोर मंडल उर्फ ननकू मंडल (56 वर्ष), पिता स्व. खंतर मंडल की अज्ञात अपराधियों ने चाकू से गला और पेट पर वार कर निर्मम हत्या कर दी। बताया जा रहा है कि किसान शनिवार शाम को मकई के खेत में खाद छिड़कने के लिए घर से निकले थे, लेकिन देर रात तक वापस नहीं लौटे। सुबह जब ग्रामीण खेत की ओर पहुंचे तो किसान का शव देखकर इलाके में सनसनी फैल गई।

सूचना मिलने पर इस्माइलपुर पुलिस तुरंत मौके पर पहुंची। पुलिस ने घटनास्थल को सील कर दिया है और मामले की गंभीरता को देखते हुए एफएसएल टीम को बुलाया गया है, जो घटनास्थल से वैज्ञानिक साक्ष्य जुटाने में लगी है। पुलिस अधिकारियों का कहना है कि हत्या के पीछे की



# राष्ट्रीय प्रेस दिवस पर सुपौल में विचार-विमर्श का गरिमामय आयोजन

## न्यूज स्केल सुपौल

जिला प्रशासन एवं जिला जन संपर्क कार्यालय सुपौल द्वारा राष्ट्रीय प्रेस दिवस का आयोजन लहटन चौधरी सभागार में सम्मानजनक माहौल में संपन्न हुआ। इस वर्ष का विषय “Safeguarding Press Credibility Amidst Rising Misinformation” रखा गया, जिसका उद्देश्य बढ़ती भ्रमक सूचनाओं, फेक न्यूज़ और डिजिटल युग की चुनौतियों के बीच प्रेस की विश्वसनीयता एवं नैतिक पत्रकारिता के मूल्यों को मजबूत करना है। कार्यक्रम में जिले के वरिष्ठ अधिकारियों



**जिलाधिकारी का संदेश:** तथ्यपरक एवं संवेदनशील पत्रकारिता की जरूरत : कार्यक्रम की अध्यक्षता जिलाधिकारी सावन कुमार ने की। उन्होंने अपने संबोधन में कहा कि प्रेस लोकतंत्र का चौथा स्तंभ है और इसकी विश्वसनीयता तभी बनी रह सकती है, जब रिपोर्टिंग निष्पक्ष, तथ्यों पर आधारित और जनसरोकारों से जुड़ी हो। उन्होंने बताया कि प्रशासन एवं मीडिया मिलकर फेक न्यूज़ रोकथाम और जन-जागरूकता बढ़ाने के लिए लगातार प्रयास कर रहे हैं।

और बड़ी संख्या में प्रिंट व इलेक्ट्रॉनिक मीडिया से जुड़े पत्रकारों की उपस्थिति रही। **मीडिया की विश्वसनीयता और वर्तमान चुनौतियाँ :** वक्ताओं ने कहा कि डिजिटल युग



उप विकास आयुक्त सारा अशरफ, अपर समाहर्ता सच्चिदानंद सुमन सहित अन्य वरिष्ठ अधिकारियों ने भी पत्रकारिता की जिम्मेदारियों पर महत्वपूर्ण विचार रखे।

में सूचना का तीव्र प्रवाह जन-जागरूकता का मजबूत

साधन है, परंतु इसी तेजी के बीच मिथ्या सूचना एक गंभीर चुनौती बन कर उभर रही है। फेक न्यूज़ लोकतांत्रिक व्यवस्था, सामाजिक सौहार्द और सूचनाओं की शुचितता को प्रभावित करती है। ऐसे में पत्रकारिता की जिम्मेदारी

और भी बढ़ जाती है, ताकि जनता तक सटीक, निष्पक्ष और सत्यापित सूचना समय पर पहुंचे। **पत्रकारों का सम्मान एवं महत्वपूर्ण विषयों पर चर्चा** कार्यक्रम में जिले के वरिष्ठ एवं युवा पत्रकारों को उनके योगदान के लिए सम्मानित

किया गया, जिससे पत्रकार समुदाय में उत्साह का संचार हुआ। साथ ही मीडिया एथिक्स, सूचना सत्यापन, डिजिटल सुरक्षा, फेक न्यूज़ की पहचान, जनसरोकार आधारित पत्रकारिता जैसे विषयों पर विस्तार से चर्चा की गई। वक्ताओं ने कहा कि इन विषयों पर निरंतर प्रशिक्षण एवं संवाद ही गुणवत्तापूर्ण पत्रकारिता का आधार मजबूत कर सकते हैं। समापन में जिला जन संपर्क पदाधिकारी विकास कुमार कर्ण ने सभी पत्रकारों एवं अतिथियों का धन्यवाद ज्ञापन किया और कार्यक्रम को सफल बनाने में सहयोग के लिए आभार व्यक्त किया।

## विपक्ष में बैठाने के लिए सुपौल की जनता का आभार : मिन्नत रहमानी

### चुनावी हार के बाद महागठबंधन कांग्रेस प्रत्याशी मिन्नत रहमानी का संदेश

#### न्यूज स्केल सुपौल

सुपौल की सेवा को समर्पित हूँ अनवरत समर्पित रहूंगा। सुपौल एवं मरौना प्रखंडों और सुपौल नगर परिषद के सभी मतदाताओं का आभारी हूँ। विगत 2020 चुनाव में लगभग साठ हजार और इस बार 2025 में करीब अस्सी हजार मतों का आशीर्वाद विश्वास मुझे प्रदान किया है इसके लिए आजीवन ऋणी रहूंगा। उक्त बातें सुपौल विधानसभा के पूर्व प्रत्याशी मिन्नत रहमानी का। उन्होंने कहा कि जनादेश का सम्मान करता हूँ तथा नव निर्वाचित विधायक बिजेन्द्र प्रसाद यादव का दिल से सम्मान है, सकारात्मक रचनात्मक विपक्ष के तौर पर सुपौल के विकास के लिए सदैव समर्थन रहेगा।



जहां जनता के हक-हकूक पर प्रहार होगा वहां पूरी मजबूती एवं मुस्तेदी से प्रतिरोध भी होगा। जनता के सवालों पर संघर्ष की सियासत सदैव जारी रहेगा। रहमानी ने कहा कि मैं सिर्फ चुनावी राजनीति करने को सियासत में नहीं आया हूँ बल्कि छात्र राजनीति से लेकर कांग्रेस की छात्र इकाई एनएसयूआई और युवा कांग्रेस के रास्ते अपने नेता राहुल गांधी के विचारों के अनुरूप विचारों की राजनीति को सर्वोपरि मान कर विगत दस वर्षों से लगातार सुपौल की सेवा में हूँ। चुनाव का परिणाम भले ही मेरे पक्ष में नहीं है लेकिन जनता की शक्ति मेरी हिम्मत को बढ़ाती है। विगत एक दशक से सुपौल की जनता के बीच बना रहा, वैसे ही आगे भी मौजूद रहूंगा। विधानसभा चुनाव के नतीजों ने जहां राजनीतिक हलकों में नए समीकरणों को जन्म दिया है, वहीं महागठबंधन कांग्रेस प्रत्याशी मिन्नत रहमानी पराजय के बावजूद उन्होंने एक जिम्मेदार जनप्रतिनिधि की तरह जनता के विश्वास,

समर्थन और अपेक्षाओं के प्रति सम्मान व्यक्त करते हुए मिन्नत रहमानी ने कहा चुनाव केवल जीत और हार का खेल नहीं, बल्कि लोकतांत्रिक प्रक्रिया की एक सतत यात्रा है, जिसमें जनता का हर मत, हर आवाज और हर उम्मीद अत्यंत महत्वपूर्ण है। हम सभी मतदाताओं का आभार प्रकट करते हैं जिन्होंने समर्थन दिया और साथ ही उन लोगों की भावनाओं को भी स्वीकार करते हैं जिन्होंने अलग विकल्प चुना। लोकतंत्र में जनता का निर्णय सर्वोपरि होता है, और यह परिपक्व राजनीतिक संस्कृति का हिस्सा है कि हर परिणाम को विनम्रता और संयम के साथ स्वीकार किया। उन्होंने यह भी स्पष्ट किया कि चुनाव परिणाम उनके जनसेवा के संकल्प

को कमजोर नहीं कर सकते। वे आगे भी क्षेत्र के विकास, शिक्षा, स्वास्थ्य, रोजगार और बुनियादी सुविधाओं को मजबूत करने के लिए जनता की आवाज बनकर कार्य करते रहेंगे। विपक्ष में रहकर भी जनहित को प्राथमिकता देना उनकी राजनीतिक सोच का मूल है। साथ ही क्षेत्र की सामाजिक सौहार्द, राजनीतिक शालीनता और विकास की गति को बनाए रखना सभी दलों की साझा जिम्मेदारी है। मतभेदों के बावजूद संवाद और सहयोग लोकतंत्र को मजबूत करते हैं। जनता की तकलीफों, मुद्दों और आकांक्षाओं के लिए उनका दरवाजा हमेशा खुला रहेगा। मिन्नत ने कहा हम नए सरकार से उम्मीद करेंगे कि जितने भी वादे सुपौल एवं बिहार के

लोगों के साथ किया गया वे अपने वादों को पूरा करेंगे और यहां के विकास में चार चांद लगाएं। कांग्रेस जिला अध्यक्ष प्रो सूर्य नारायण मेहता ने कहा कि जिला के सभी पांचों सीट पर महागठबंधन प्रत्याशी के पक्ष में बड़ी संख्या में लोगों ने वोट किया उसके बावजूद हमलोग सीट जीत नहीं पाए। हार की समीक्षा हेतु शीघ्र मंथन किया जाएगा कि कहाँ क्या कमी रह गई। प्रेस वार्ता में जितेंद्र झा, विनोद यादव, पिताम्बर पाठक, प्रमोद यादव, सोनू आज़ाद, रामसागर पासवान, गणदेव यादव, सुनील सिंह, सुशील यादव, दिवाकर कुमार, इरफान बिहारी, रामपुकार सिंह, संजय भारती पासवान, पप्पू वर्मा आदि मौजूद रहे।

## त्रिवेणीगंज के नवनिर्वाचित विधायक को युवा जदयू के कार्यकर्ता ने किया स्वागत



#### न्यूज स्केल सुपौल

नेताओं ने जनता के साथ-साथ प्रधानमंत्री नरेंद्र मोदी, मुख्यमंत्री नीतीश कुमार और एनडीए गठबंधन के शीर्ष नेतृत्व को भी बधाई दिया है। बधाई देने वालों में राजीव चौधरी, अजय कुमार जायसवाल, सौरभ कुमार काजू, ओम प्रकाश गुप्ता, अभिषेक कुमार, राजा, लक्ष्मण सिंह, सहित अन्य नेता शामिल है।

## श्रीराम कथा का सातवां दिन :संत मुरलीधर जी महाराज ने केवट प्रसंग का किया वर्णन

#### न्यूज स्केल राघोपुर

नगर पंचायत सिमराही स्थित शांतिनगर में चल रही नौ दिवसीय श्री राम कथा के सातवें दिन संत श्री मुरलीधर जी महाराज ने राम कथा का वाचन किया। इस दौरान उन्होंने केवट प्रसंग का विस्तृत वर्णन किया।महाराज श्री मुरलीधर जी ने कथा के दौरान माता सीता की विदाई का प्रसंग सुनाया। इसके बाद, उन्होंने भगवान राम के अयोध्या लौटने और फिर वनवास मिलने की घटना का वर्णन किया, जिसमें राम, लक्ष्मण और सीता माता वन में चले गए।केवट प्रसंग को सुनाते हुए संत श्री मुरलीधर जी महाराज ने कहा कि 'कभी-कभी भगवान को भी भक्तों से काम पड़ते हैं'। उन्होंने बताया कि जब प्रभु श्री राम को गंगा पार करने के लिए केवट से



नाव मांगनी पड़ी, तो केवट ने पहले नाव देने से मना कर दिया।केवट ने प्रभु से कहा कि वह उनका मर्म जानता है और तभी गंगा पार कराएगा जब उन्हें चरण पखारने की अनुमति मिलेगी। इस पर प्रभु श्री राम ने केवट को अपने चरण पखारने की अनुमति दी। इसके बाद, भगवान केवट की नाव में बैठकर गंगा पार गए।इस अवसर पर महाराज जी द्वारा गाए गए भजन 'मेरी नैया में सीता राम गंगा मैया धीरे बहो...' ने भक्तों को आकर्षित किया। कथा के



दौरान केवट और भगवान राम के बीच संवाद हुआ, जिसमें केवट ने भगवान से कहा कि उन्हें चार-पांच चक्कर में ही चक्कर आने लगे, जबकि वे 84 योनिओं का चक्कर लगाते हैं।इस पर भगवान राम ने केवट से कहा कि वे उसका चक्कर मिटा देंगे, बदले में केवट उनका चक्कर मिटा दे। इसके बाद केवट ने भगवान को गंगा पार करवाया और फिर उतराई देने की बात आई तो भगवान राम के पास देने के लिए कुछ भी नहीं होता, जानकी जी पति

की मन स्थिति को देखकर अपनी अंगुठी देने की कोशिश करती हैं जिस पर लिखा होता है राम..... तब केवट कहता है भगवान इस पर राम लिखा है और राम कभी बेचा नहीं जाता बस मुझे अपने चरणों में स्थान दो इससे बड़ी और उतराई क्या हो सकती है और प्रभु श्री राम केवट को आशीर्वचन देकर प्रयागराज में भारद्वाज ऋषि के आश्रम में पहुंचते हैं। कथा स्थल पर भक्तों की सुविधा के लिए पार्किंग, पेयजल, शौचालय, प्रसाद काउंटर, पुस्तक

## एनडीए की जीत पर बेलही पंचायत में सामूहिक भोज, कार्यकर्ताओं में दिखा उत्साह



#### न्यूज स्केल मरौना

बिहार विधानसभा चुनाव में एनडीए की जीत पर पूरे क्षेत्र में उत्साह का माहौल है। इसी कड़ी में मरौना प्रखंड स्थित बेलही पंचायत के वार्ड 2 स्थित ब्रह्म बाबा स्थान परिसर में रविवार को सामूहिक भोज का आयोजन किया गया। एनडीए के सक्रिय कार्यकर्ता शिव कांत मंडल के द्वारा आयोजित इस भोज में ग्रामीणों ने बढ़-चढ़कर हिस्सा लिया और जश्न का

माहौल देर शाम तक बना रहा। कार्यक्रम के दौरान स्थानीय कार्यकर्ता शिव कुमार मंडल, ताराकांत मंडल, संजीव साह सहित कई अन्य लोग मौजूद रहे। सभी ने एक-दूसरे को जीत की बधाई दी और एनडीए सरकार से विकास एवं सुरक्षा के प्रति नई उम्मीद जताई। ग्रामीणों ने बताया कि यह सिर्फ राजनीतिक जीत का जश्न नहीं बल्कि आपसी सद्भाव और भाईचारे को मजबूत करने का अवसर भी है। जहाँ सामूहिक भोज में

बच्चे, महिलाएँ और पुरुष बड़ी संख्या में शामिल हुए। बच्चों में खास उत्साह देखा गया, वहीं महिलाओं ने भी पूरे उत्साह के साथ कार्यक्रम में भाग लेकर सामाजिक एकता का संदेश दिया। आयोजक शिव कांत मंडल ने कहा कि एनडीए की जीत सुरक्षा, विकास और स्थिरता की जीत है। उन्होंने ग्रामीणों का आभार व्यक्त करते हुए कहा कि आगे भी ऐसे सामाजिक कार्यक्रमों के माध्यम से एकजुटता बनाए रखने का प्रयास जारी रहेगा।

## एनडीए प्रत्याशी अनिरुद्ध प्रसाद यादव की ऐतिहासिक जीत पर वार्ड पार्षद मनोज राम ने दी बधाई

#### न्यूज स्केल मरौना

निर्मली विधानसभा क्षेत्र से एनडीए उम्मीदवार अनिरुद्ध प्रसाद यादव की भारी बहुमत से हुई ऐतिहासिक जीत पर पूरे क्षेत्र में खुशी की लहर दौड़ गई है। इसी क्रम में निर्मली नगर पंचायत के वार्ड पार्षद मनोज राम ने विजयी प्रत्याशी से शिष्टाचार मुलाकात करते हुए उन्हें हार्दिक

शुभकामनाएँ एवं बधाई प्रेषित की। मुलाकात के दौरान पार्षद ने कहा कि यह जीत जनता के विश्वास, समर्थन और विकास की उम्मीदों का परिणाम है। मनोज राम ने कहा कि निर्मली की जनता ने एनडीए के नेतृत्व और अनिरुद्ध प्रसाद यादव के कार्यशैली पर भरोसा जताया है। उन्होंने उम्मीद जताई कि विधायक बनने के बाद क्षेत्र

के विकास कार्यों में और तेजी आएगी। वार्ड पार्षद ने कहा कि निर्मली में सड़क, शिक्षा, स्वास्थ्य और युवाओं के लिए रोजगार के अवसर बढ़ाना अब प्राथमिकता होनी चाहिए। उन्होंने विश्वास व्यक्त किया कि नवनिर्वाचित विधायक इन मुद्दों पर विशेष ध्यान देंगे और जनता की अपेक्षाओं पर खरा उतरेंगे।कहा कि क्षेत्र की जनता ने विकास

की राजनीति को आगे बढ़ाते हुए सही निर्णय लिया है। उन्होंने कहा कि विजय सिर्फ उम्मीदवार की नहीं बल्कि पूरे निर्मली की है, और आने वाले वर्षों में क्षेत्र नई प्रगति की राह पर आगे बढ़ेगा। ज्ञात हो की मुलाकात के दौरान सौहार्दपूर्ण माहौल रहा और सभी ने नवनिर्वाचित विधायक के उज्ज्वल कार्यकाल की कामना की।

## राघोपुर में अवैध शराब कारोबार पर पुलिस की बड़ी कार्रवाई, 44 बोतल नेपाली शराब के साथ एक गिरफ्तार

#### न्यूज स्केल राघोपुर

मद्य निषेध थाना सिमराही की पुलिस ने शनिवार को अवैध शराब कारोबार पर नकेल कसते हुए व्यापक छापेमारी अभियान चलाया गया। थाना क्षेत्र के कई इलाकों राघोपुर, चिकनापट्टी, धरहरा, इटवा, भैयाराम चकला और कोरियापट्टी में पुलिस टीम ने दबिश दी। अभियान के दौरान चिकनापट्टी में पुलिस को सबसे बड़ी सफलता मिली, जहां एक शराब कारोबारी को भारी मात्रा में नेपाली शराब के साथ



गिरफ्तार किया गया। थानाध्यक्ष संजय कुमार ने जानकारी दी कि छापेमारी के क्रम में हरे राम यादव नामक कारोबारी को 44 बोतल दिलवाले ब्रांड की नेपाली शराब (कुल 13.200 लीटर) के साथ रंगे हाथों पकड़ा गया। अवैध शराब

तस्करी के खिलाफ पुलिस का यह अभियान क्षेत्र में बड़ी कार्रवाई मानी जा रही है। छापेमारी दल में विजय कुमार, अंजलि कुमारी, राम बिहारी राम, शुभलक्ष्मी कुमारी सहित गृह रक्षक बल के जवान सक्रिय भूमिका में थे। पुलिस का कहना है कि क्षेत्र में अवैध शराब कारोबार पर पूरी तरह अंकुश लगाने के लिए ऐसी कार्रवाई आगे भी जारी रहेगी।स्थानीय लोगों ने पुलिस को इस कार्रवाई का स्वागत किया है और उम्मीद जताई है कि प्रशासन के सख्त कदम से अवैध शराब नेटवर्क पर रोक लगेगी।



# सेना के गजराज कोर ने 16 हजार फीट की ऊंचाई पर तैनात की मोनो रेल सिस्टम

**कार्मेग (अरुणाचल प्रदेश),** (हि.स.)। भारतीय सेना की गजराज कोर ने अरुणाचल प्रदेश के दुर्गम हिमालयी क्षेत्रों में लगभग 16,000 फीट की ऊँचाई पर स्वदेशी उच्च-ऊँचाई वाली मोनो रेल प्रणाली तैनात कर दी है। यह प्रणाली अग्रिम चौकियों तक तेज, सुरक्षित और निर्बाध आपूर्ति सुनिश्चित करने के साथ-साथ कठिन इलाकों में घायल सैनिकों की तेज निकासी में भी मदद करेगी। मोनो रेल एक बार में 300 किलोग्राम तक का भार ले जाने में सक्षम है और बर्फबारी, भूस्खलन, तूफान और अन्य कठिन मौसम में भी संचालित की जा सकती है। इससे अग्रिम चौकियों को आवश्यक राशन, गोला-बारूद, ईंधन और इंजीनियरिंग उपकरण समय पर उपलब्ध कराना अब संभव हो गया है। पहले सैनिक और कुली इन दुर्गम मार्गों पर भारी सामान ढोते थे, जिससे शारीरिक तनाव और जोखिम बढ़ जाता था, लेकिन मोनो रेल के साथ उनका मनोबल और



परिचालन तत्परता बढ़ गई है। यह प्रणाली हेलीकॉप्टर की सीमाओं वाले क्षेत्रों में भी तेज और सुरक्षित कैजुअल्टी इवैक्यूएशन में सहायक है।

वास्तविक नियंत्रण रेखा (एलएसी) के पास ऐसे बुनियादी ढांचे की उपस्थिति भारत की अग्रिम तैनाती को बनाए रखने की क्षमता

को मजबूत करती है। यह तकनीक न केवल आयातित समाधानों पर निर्भरता कम करती है, बल्कि सेना की भू-भाग की चुनौतियों के

अनुसार अनुकूलन क्षमता को भी दर्शाती है। भविष्य में इसी तरह की प्रणालियाँ अन्य उच्च-ऊँचाई वाले क्षेत्रों या आपदा-राहत कार्यों में भी

उपयोगी साबित हो सकती हैं। हालाँकि अत्यधिक ठंड, तेज हवाएँ और बर्फ जमा होने से यांत्रिक प्रणालियों पर असर पड़ सकता है और रखरखाव

की आवश्यकता अधिक होगी, फिर भी यह नवाचार सेना की उच्च हिमालयी क्षेत्रों में परिचालन क्षमता और रसद प्रबंधन को मजबूती

प्रदान करता है। गजराज कोर की यह उपलब्धि भारत की स्वदेशी रक्षा इंजीनियरिंग और दुर्गम क्षेत्रों में सैनिकों की तत्परता को दिखाती है।



## पत्नी के नाम से SIP : टैक्स नियम और दरें ”

भारतीय शेयर बाजार में हाल ही में उतार-चढ़ाव के बीच म्यूचुअल फंड में निवेश करने वाले निवेशकों की संख्या लगातार बढ़ रही है, खासकर महिलाओं और छोटे निवेशकों में। कई पुरुष अपनी पत्नी के नाम से भी म्यूचुअल फंड एसआईपी (SIP) के जरिए निवेश कर रहे हैं। ऐसे निवेश पर टैक्स नियमों को समझना जरूरी है। म्यूचुअल फंड एसआईपी से मिलने वाले रिटर्न पर कैपिटल



गेन्स टैक्स लागू होता है। यह दो प्रकार का होता है – शॉर्ट टर्म और लॉन्ग टर्म। अगर आप इक्विटी म्यूचुअल फंड की यूनिट्स एक साल के अंदर बेचते हैं, तो शॉर्ट टर्म कैपिटल

गेन्स टैक्स 20% देना होगा। वहीं, 1 साल के बाद बेचने पर लॉन्ग टर्म कैपिटल गेन्स टैक्स 12.5% लगेगा। डेट फंड्स पर टैक्स निवेशक की आम आय के टैक्स

स्लेब के अनुसार होता है। महत्वपूर्ण बात यह है कि पुरुष या महिला किसी के नाम से निवेश करने पर टैक्स नियम समान रहते हैं। यानी, अगर आप अपनी पत्नी के नाम से SIP करते हैं, तो टैक्स उतना ही लगेगा जितना सामान्य निवेशक को लगता है। इससे महिलाओं की वित्तीय सशक्तिकरण में मदद मिलती है और परिवार का निवेश सुरक्षित रहता है।

## टॉप 10 की 8 कंपनियों का मार्केट कैप 2 लाख करोड़ बढ़ा, भारती एयरटेल को सबसे ज्यादा फायदा

**नई दिल्ली,** (हि.स.)। घरेलू शेयर बाजार में पिछले सप्ताह निवेशकों की सक्रियता के चलते बीएसई की टॉप 10 मोस्ट वैल्यूड कंपनियों में भारी उतार-चढ़ाव देखने को मिला। इनमें से 8 कंपनियों के मार्केट कैप में 2 लाख करोड़ रुपये से अधिक की बढ़ोतरी हुई, जबकि 2 कंपनियों में 39 हजार करोड़ रुपये से अधिक की गिरावट दर्ज की गई।



भारती एयरटेल का मार्केट कैप 55,652.54 करोड़ रुपये बढ़कर 11,96,700.84 करोड़ रुपये हो गया और

रिलायंस इंडस्ट्रीज का मार्केट कैप 54,941.84 करोड़ रुपये की छलांग लगाकर 20,55,379.61 करोड़ रुपये तक पहुंचा। इसी तरह टीसीएस, आईसीआईसीआई बैंक, एसबीआई, इंफोसिस, एचडीएफसी बैंक और हिंदुस्तान यूनिलिवर के मार्केट कैप में भी उल्लेखनीय बढ़ोतरी हुई। वहीं, बजाज फाइनेंस और

एलआईसी के मार्केट कैप में क्रमशः 30,147.94 करोड़ और 9,266.12 करोड़ रुपये की गिरावट आई। मार्केट कैप के आधार पर रिलायंस इंडस्ट्रीज शीर्ष पर रही, इसके बाद एचडीएफसी बैंक, भारती एयरटेल और टीसीएस का स्थान रहा। इस प्रकार बीएसई की टॉप 10 कंपनियों ने निवेशकों के नजरिए से गतिशील सप्ताह प्रस्तुत किया।

# सुबह गुनगुने पानी में शहद : पेट साफ और सेहतमंद रहने का नेचुरल तरीका

सर्दियों में अक्सर पेट ठीक से साफ नहीं रहता और कब्ज, गैस या अपच जैसी समस्याएं बढ़ जाती हैं। इस समस्या का आसान और नेचुरल उपाय है – गुनगुने पानी में शहद मिलाकर पीना। इसे बनाने के लिए एक गिलास पानी को हल्का गर्म करें और उसमें 1 चम्मच शहद मिलाकर अच्छी तरह घोल लें। इसे सुबह-सुबह खाली पेट पीना सबसे



असरदार होता है।

इस ड्रिंक के नियमित सेवन से

पेट साफ रहता है और कब्ज जैसी समस्याएं कम होती हैं। साथ ही यह गैस और अपच जैसी पाचन समस्याओं को भी दूर करता है। शहद में प्राकृतिक औषधीय गुण होते हैं, जो इम्यूनिटी को मजबूत बनाने में मदद करते हैं और सर्दी-जुकाम से बचाव करते हैं। यदि आप वेट लॉस या मेटाबॉलिज्म बढ़ाने की

कोशिश कर रहे हैं, तो इस ड्रिंक को रोजाना पीने से फायदा मिलता है। यह बॉडी के मेटाबॉलिज्म को बूस्ट करता है और दिल की सेहत के लिए भी फायदेमंद साबित हो सकता है। ध्यान दें: यह केवल एक घरेलू उपाय है। किसी भी गंभीर बीमारी या डाइट में बदलाव से पहले डॉक्टर की सलाह लेना जरूरी है।

## काली किशमिश का पानी : वजन घटाने और सेहत के लिए फायदेमंद

आजकल मोटापा एक आम समस्या बन गई है, खासकर युवाओं में। गलत खान-पान और अनहेल्दी लाइफस्टाइल इसके मुख्य कारण हैं। ऐसे में वजन घटाने के लिए काली किशमिश का पानी काफी फायदेमंद हो सकता है। काली किशमिश में आयरन, फाइबर, कैल्शियम, पोटेशियम और एंटीऑक्सीडेंट्स प्रचुर मात्रा में पाए जाते हैं। इसे रातभर भिगोकर सुबह खाली पेट



पानी के साथ पीने से पेट लंबे समय तक भरा रहता है, भूख कम लगती है और अनहेल्दी स्नैकिंग से बचाव होता है। काली किशमिश का पानी एनीमिया को कम करने, पाचन सुधारने और कब्ज जैसी समस्याओं को दूर करने में मदद करता है। साथ ही यह

लिवर को डिटॉक्स करता है और शरीर से विषाक्त पदार्थ निकालने में सहायक होता है। इसमें मौजूद विटामिन और मिनरल्स शरीर की रोग प्रतिरोधक क्षमता को मजबूत बनाते हैं, जिससे सर्दी-जुकाम और बीमारियों से बचाव होता है।

# राशिफल : 17 नवंबर, 2025

**मेघ -** किसी से कहासुनी न हो यह ध्यान रहे।  
लाभकारी गतिविधियों में सक्रियता रहेगी। कुछ एकाग्रता की प्रवृत्ति बनेगी। कामकाज की व्यस्तता से सुख-आराम प्रभावित होगा। धर्म-कर्म के प्रति रुचि जागृत होगी। श्रेष्ठजनों की सहानुभूतियां होगी। भाई-बहनों का प्रेम बढ़ेगा। शुभांक-5-8-9

**मिथुन -** परिश्रम प्रयास से काम बनाने की कोशिश लाभ देगी। प्रपंच में ना पड़कर काम पर ध्यान दीजिए। कल का परिश्रम आज लाभ देगा। आय-व्यय की स्थिति समान रहेगी आर्थिक लाभ हेतु किये गए कार्यों का तत्काल प्रतिफल मिलेगा। एकाकी वृत्ति त्यागें। आय-व्यय की स्थिति समान रहेगी। शुभांक-1-2-5

**सिंह -** लाभदायक कार्यों की चेष्टाएं प्रबल होंगी। बुद्धितत्व की सक्रियता से अल्प लाभ का हर्ष होगा। कुछ महत्वपूर्ण कार्य बनाने के लिए भाग-दौड़ रहेगी। लाभकारी गतिविधियों में सक्रियता रहेगी। रुका हुआ लाभ आज प्राप्त हो सकता है। मनोरथ सिद्धि का योग है। सुख-सुविधा में वृद्धि होगी। शुभांक-5-6-8

**तुला -** प्रसन्नता के साथ सभी जरूरी कार्य बनते नजर आएंगे। मनोरथ सिद्धि का योग है। सम्मान मिलेगा। प्रतिष्ठा बढ़ाने वाले कुछ सामाजिक कार्य संपन्न होंगे। कई प्रकार के हर्ष उल्लास के बीच मांगलिक कार्य सम्पन्न होंगे। आमोद-प्रमोद का दिन होगा और व्यावसायिक प्रगति भी होगी। शुभांक-4-5-6

**धनु -** शैक्षणिक क्षेत्र में उदासीनता रहेगी। जीवनसाथी का परामर्श लाभदायक रहेगा। व्यापार व नौकरी में स्थिति अच्छी रहेगी। कल का परिश्रम आज लाभ देगा। कामकाज में आ रही बाधा दूर होगी। बाहरी और अंदरूनी सहयोग मिलता चला जाएगा। शुभ कार्यों का लाभदायक परिणाम होगा। शुभांक-6-7-8

**कुंभ -** माता पक्ष से विशेष लाभ होगा। अपनी गतिविधियों पर पुनर्विचार करें। वैचारिक द्वन्द्व और असंतोष बना रहेगा। किसी सूचना से पूर्ण निर्णय सम्भव। सुख आरोग्य प्रभावित होगा। शुभ कार्यों की प्रवृत्ति बनेगी और शुभ समाचार भी मिलेंगे। आय-व्यय की स्थिति समान रहेगी। शुभांक-1-6-7

**वृष -** अपने हितैषी समझे जाने वाले ही पीठ पीछे नुकसान पहुंचाने की कोशिश करेंगे। कारोबारी यात्रा को फिलहाल टालें। परिवारजनों के सहयोग व समन्वय से काम बनाना आसान रहेगा। अपने काम आसानी से बनते चले जाएंगे। समय नकारात्मक परिणाम देने वाला बन रहा है। शुभांक-5-6-7

**कर्क -** स्वास्थ्य उत्तम रहेगा। व्यापार व व्यवसाय में ध्यान देने से सफलता मिलेगी। अपने काम में सुविधा मिल जाने से प्रगति होगी। यात्रा का दूरगामी परिणाम मिल जाएगा। कामकाज में आ रही बाधा को दूर कर लेंगे। सुविधा और समन्वय बना रहने से कामकाज में प्रगति बनेगी। शुभांक-1-8-9

**कन्या -** स्वास्थ्य का विशेष ध्यान रखें। व्यापार में वृद्धि होगी। नौकरी में सहयोगियों का सहयोग प्राप्त होगा। पारिवारिक परेशानी बड़ेगी। कुछ प्रतिकूल गोचर का क्षोभ दिन-भर रहेगा। सुबह की महत्वपूर्ण सिद्धि के बाद दिन-भर उत्साह रहेगा। संतोष रखने से सफलता मिलेगी। शुभांक-6-8-9

**वृश्चिक -** स्वास्थ्य मध्यम रहेगा। व्यापार में स्थिति नरम रहेगी। शत्रुभय, ड़क्षता, संतान को कष्ट, अपव्यय के कारण बनेंगे। संतोष रखने से सफलता मिलेगी। आगे बढ़ने के अवसर लाभकारी सिद्ध होंगे। नौकरी में स्थिति सामान्य ही रहेगी। लेन-देन में आ रही बाधा को दूर करने के प्रयास सफल होंगे। शुभांक-5-6-9

**मकर -** लेन-देन में आ रही बाधा को दूर करने के प्रयास सफल होंगे। धार्मिक कार्य में समय और धन व्यय होगा। कारोबारी काम में बाधा बनी रहेगी। स्वास्थ्य मध्यम रहेगा। व्यापार में स्थिति नरम रहेगी। शुभ कार्यों की प्रवृत्ति बनेगी और शुभ समाचार भी मिलेंगे। संतोष रखने से सफलता मिलेगी। शुभांक-5-6-8

**मीन -** प्रियजनों से समागम का अवसर मिलेगा। अवरुद्ध कार्य संपन्न हो जाएंगे। कामकाज की व्यस्तता से सुख-आराम प्रभावित होगा। धर्म-कर्म के प्रति रुचि जागृत होगी। श्रेष्ठजनों की सहानुभूतियां होगी। स्वविवेक से कार्य करें। सभा-गोष्ठियों में मान-सम्मान बढ़ेगा। माता पक्ष से विशेष लाभ होगा। शुभांक-3-5-7

## पंचांग : 17 नवंबर, 2025

17 नवम्बर 2025 को सूर्योदय के समय की ग्रह स्थितिग्रह स्थितिसूर्य वृश्चिक में चंद्र कन्या में मंगल वृश्चिक मेंबुध वृश्चिक मेंगुरु कर्क मेंशुक्र तुला मेंशनि मीन में राहु कुंभ मेंकेतु सिंह में लग्नारंभ समयवृश्चिक 06.16 बजे सेधनु 08.32 बजे सेमकर 10.37 बजे सेकुंभ 12.23 बजे सेमीन 13.56 बजे सेमेघ 15.27 बजे सेमिथुन 19.05 बजे सेकर्क 21.18 बजे सेसिंह 23.34 बजे सेकन्या 01.46 बजे सेतुला 03.57 बजे से सोमवार 2025 वर्ष का 321 वा दिनदिशाशूल पूर्व ऋतु हेमन्त विक्रम संवत्

2082 शक संवत् 1947मास मृगशीर्ष (दक्षिण भारत में कार्तिक) पक्ष कृष्णतिथि त्रयोदशी अहोरात्र। नक्षत्र चित्रा 05.02 बजे प्रगतः को समाप्त। योग प्रीति 07.23 बजे को समाप्त। करण गर 17.59 बजे को समाप्त। चन्द्रायु 24.5 घण्टेरवि क्रांति दक्षिण 180 59 सूर्य दक्षिणायनकलि अहराण 1872531 जूलियन दिन 2460996.5 कलियुग संवत् 5126 कल्पारंभ संवत् 1972949123सृष्टि ग्रहारंभ संवत् 1955885123 वीरनिर्वाण संवत् 2552 हिजरी सन् 1447 महीना जमादि उल्लावलतारीख 25विशेष प्रदोष व्रत, मंडलकाल प्रारंभ।

# Audit Diwas 2025

१६ नवम्बर २०२५ | भारत मंडपम, नई दिल्ली

16 November 2025 | Bharat Mandapam, New Delhi



## उपराष्ट्रपति ने सीएजी की सराहना करके 'जनता के खजाने का संरक्षक' बताया

**नई दिल्ली,** (हि.स.)। उपराष्ट्रपति सीपी राधाकृष्णन रविवार को नई दिल्ली में लेखापरीक्षा दिवस समारोह में मुख्य अतिथि के रूप में शामिल हुए। इस अवसर पर उपराष्ट्रपति ने नियंत्रक एवं महालेखा परीक्षक (सीएजी)

की महत्वपूर्ण भूमिका की सराहना करते हुए इस संस्था को 'जनता के खजाने का संरक्षक' बताया। उन्होंने इस बात पर प्रकाश डाला कि लेखापरीक्षा में निष्पक्षता और सत्यनिष्ठा को बनाए रखते हुए सीएजी जवाबदेही,

पारदर्शिता और सत्यनिष्ठा के एक स्तंभ के रूप में खड़ा है - जो भारत की नैतिक संपदा है। राधाकृष्णन ने केंद्र सरकार और सभी राज्य सरकारों के लिए 'एक राष्ट्र, एक वस्तु व्यय शीर्ष' अधिसूचित करने के लिए सीएजी की भी

सराहना की। यह एक ऐसा सुधार है जो सरकारी व्यय की पारदर्शिता और तुलनात्मकता को महत्वपूर्ण रूप से बढ़ाएगा। उपराष्ट्रपति ने कहा कि विश्व स्वास्थ्य संगठन (डब्ल्यूएचओ), अंतर्राष्ट्रीय श्रम संगठन (आईएलओ)

और कई अन्य अंतर्राष्ट्रीय संगठनों के लिए बाह्य लेखा परीक्षक के रूप में अपनी भूमिका के माध्यम से सीएजी की वैश्विक प्रतिष्ठा बढ़ी है। उन्होंने आगे बताया कि सीएजी वर्तमान में एशियाई सर्वोच्च लेखा

परीक्षा संस्थानों के संगठन (एएसओएसएआई) की अध्यक्षता कर रहे हैं, जो भारत के अनुयायी से वैश्विक नेता बनने तक की यात्रा का प्रमाण है। जैसे-जैसे भारत विकसित भारत @ 2047 के विजन की ओर बढ़ रहा

है, उन्होंने इस बात पर जोर दिया कि प्रभावी शासन के लिए राजकोषीय अनुशासन और पारदर्शिता सुनिश्चित करने में सीएजी एक प्रमुख भागीदार बना रहेगा। उन्होंने अधिकारियों से सार्वजनिक व्यय में पारदर्शिता बढ़ाने और

यह सुनिश्चित करने के लिए अपने कौशल और लेखा परीक्षा क्षमताओं को निरंतर उन्नत करने का आग्रह किया कि जनता के धन का उपयोग जन कल्याण के लिए किया जाए।

## पूर्वी कमान के सेना नायक ने अरुणाचल प्रदेश की उत्तरी सीमाओं का दौरा किया

**कोलकाता,** (हि.स.)। पूर्वी कमान के जनरल ऑफिसर कमांडिंग इन चीफ लेफ्टिनेंट जनरल रामचंद्र तिवारी ने अरुणाचल प्रदेश की उत्तरी सीमाओं का दौरा किया। उन्होंने स्पीयर कोर के अग्रिम क्षेत्रों का दौरा कर ऑपरेशनल तैयारियों, आंतरिक सुरक्षा की स्थिति और जारी समेकित प्रशिक्षण गतिविधियों की व्यापक समीक्षा की। इस दौर ने संवेदनशील पूर्वी मोर्चे पर तैनात जवानों की उच्च स्तरीय तैयारी और पेशेवर क्षमता को पुनः स्थापित किया। सेना के पूर्वी कमान मुख्यालय विजय दुर्ग ने रविवार सुबह जारी बयान में कहा कि दौर



के दौरान सेनानायक को नवीनतम सामरिक प्रगति तथा भारतीय सेना, भारतीय वायु सेना और भारत तिब्बत सीमा पुलिस के बीच निर्बाध समन्वय की विस्तृत जानकारी दी गई। उन्होंने आधुनिक हथियार प्रणालियों, निगरानी संसाधनों और प्रौद्योगिकी आधारित परिचालन साधनों के प्रभावी उपयोग को दर्शाने वाले संयुक्त प्रशिक्षण मॉड्यूल का प्रत्यक्ष अवलोकन किया।

अग्रिम चौकियों पर तैनात जवानों ने युद्धाभ्यास और विशेषीकृत प्रशिक्षण के दौरान उत्साह, अनुशासन और रणनीतिक दक्षता का बेहतरीन प्रदर्शन किया। इन प्रदर्शनों ने विविध भौगोलिक परिस्थितियों में संचालन की उनकी क्षमता तथा उभरती सुरक्षा चुनौतियों का त्वरित जवाब देने की उनकी तत्परता को रेखांकित किया। लेफ्टिनेंट जनरल तिवारी ने

जवानों के मनोबल, समर्पण और प्रशिक्षण स्तर की सराहना करते हुए निरंतर कौशल वृद्धि, संयुक्तता और आधुनिक प्रौद्योगिकी के अधिकतम उपयोग की आवश्यकता पर बल दिया, ताकि परिचालन मोर्चे को मजबूत और सक्षम बनाए रखा जा सके। बयान के अनुसार, यह दौरा पूर्वी कमान की सीमाओं पर सुरक्षा, स्थिरता और तत्परता सुनिश्चित करने की प्रतिबद्धता को दर्शाता है। इसी क्रम में युवाओं को समर्पित एक पहल के तहत सेना नायक ने 'सियोम टेल्स' नामक यूट्यूब चैनल भी लॉन्च किया, जो सामाजिक मूल्यां और देशभक्ति पर केंद्रित है।

## आईआईसीए में डिजिटल गवर्नेंस और साइबर सुरक्षा पर कार्यक्रम में डिजिटल विकास पर हुई चर्चा

**नई दिल्ली,** (हि.स.)। **» डिजिटल इंडिया केवल कार्यक्रम नहीं बल्कि ग्रामीण और शहरी क्षेत्रों को जोड़ने वाला परिवर्तनकारी आंदोलन है।**



ईडियन इंस्टीट्यूट ऑफ कॉरपोरेट अफेयर्स (आईआईसीए) में आयोजित कार्यक्रम में केंद्रीय इलेक्ट्रॉनिक्स एवं आईटी मंत्रालय के वरिष्ठ अधिकारी और बीआईएसएजी एन के विशेष महानिदेशक विनय ठाकुर ने डिजिटल शासन, साइबर सुरक्षा और भारत की डिजिटल सार्वजनिक अवसररचना पर चर्चा की। **भविष्य के लिए डिजिटल**

**कौशल :** आईआईसीए के महानिदेशक एवं मुख्य कार्यकारी अधिकारी ज्ञानेश्वर कुमार सिंह ने कहा कि डिजिटल क्षेत्र में तेजी से बदलाव हो रहे हैं और भविष्य के पेशेवरों को सुरक्षित तथा सक्षम तकनीकी समझ विकसित करना जरूरी है। **साइबर सुरक्षा और डिजिटल सम्प्रभुता :** सत्र में साइबर खतरों, डेटा सुरक्षा,

**मजबूत डिजिटल अवसररचना :** ठाकुर ने आधार, यूपीआई, डिजिलॉकर, भारतनेट, को- विन, उमंग, मेघराज क्लाउड और बीआईएसएजी एन के भू-स्थानिक प्लेटफॉर्म का उल्लेख किया। उन्होंने कहा कि डिजिटल इंडिया केवल कार्यक्रम नहीं बल्कि एक परिवर्तनकारी आंदोलन है, जिसने ग्रामीण और शहरी क्षेत्रों के बीच दूरी कम की और सेवाओं की उपलब्धता बढ़ाई।

डीपीडीपी अधिनियम, एआई आधारित हमलों और उत्तर क्वांटम कूटलेखन की आवश्यकता पर चर्चा हुई। ठाकुर ने कहा कि स्वदेशी समाधान और सुरक्षित तकनीकियों का विकास आज भारत के सामाजिक-आर्थिक विकास के लिए अनिवार्य है।

## दिल्ली विस्फोट मामले में एनआईए की मप्र के बुरहानपुर में भी दबिश, कई जगह मारे छापे

**इंदौर,** (हि.स.)। दिल्ली में लाल किला के पास पार्किंग में चलती कार में हुए विस्फोट की जांच के सिलसिले में राष्ट्रीय जांच एजेंसी (एनआईए) की एक टीम शुक्रवार की रात बुरहानपुर पहुंची थी। एनआईए की टीम गुप्त सूचनाओं के आधार पर बुरहानपुर के कई स्थानों पर जगह-जगह छापेमारी की और शनिवार सुबह वापस रवाना हो गई। हालांकि, यहां से किसी की गिरफ्तारी की जानकारी नहीं मिली है। दरअसल, राष्ट्रीय जांच एजेंसी की टीम बुरहानपुर में एक संदिग्ध की तलाश कर रही है, जिसके तार दिल्ली के लाल किला ब्लास्ट मामले से



जुड़े होने के सबूत मिले हैं। ब्लास्ट के बाद जांच में कुछ इनपुट मिले हैं, जिसके आधार पर एनआईए की टीम दिल्ली से बुरहानपुर पहुंची। जो पिछले कुछ दिनों से अलग-अलग ठिकानों पर दबिश दे रही है। दिल्ली एनआईए की टीम के साथ स्थानीय पुलिस भी सचिंग में जुटी रही। यह पूरी कार्रवाई पुख्ता खुफिया

इनपुट पर आधारित है, जिससे मामले में जल्द ही कोई बड़ा खुलासा होने की संभावना है। इधर, दिल्ली विस्फोट के बाद इंदौर में महू के सिद्दीकी की निगाहें हैं। अलफलाह यूनिवर्सिटी के चांसलर जवाद अहमद सिद्दीकी को लेकर इंटेलेजेंस ने रिपोर्ट मांगी है। जवाद का परिवार

**महू में लगीं जांच एजेंसियों की निगाहें :** पुलिस मुख्यालय भेजी रिपोर्ट में बताया गया कि महू में रहते करीब तीन दशक पहले जवाद द्वारा अलफलाह इन्वेस्टमेंट कंपनी बनाकर करोड़ों रुपयों का घोटाला किया गया था। चिटफंड कंपनी के माध्यम से किए इस घोटाले में जवाद ने छोटे भाई हमाद के नाम का इस्तेमाल किया था। जवाद के पिता मौलाना हम्माद सिद्दीकी की दो पत्नियां थीं। एक पत्नी से जवाद व हमाद तथा दूसरी पत्नी से अपकान सिद्दीकी और एक अन्य संतान है। अपकान पर हत्या का आरोप लग चुका है।

करोड़ों के घोटाले में आरोपित रहा है। मूलतः महू निवासी जवाद अहमद सिद्दीकी की यूनिवर्सिटी के डॉक्टर दिल्ली बम ब्लास्ट मामले में गिरफ्तार किए गए हैं। इसके बाद जवाद की जानकारी जुटाई जाने लगी है। रिपोर्ट के अनुसार, जवाद ने 1993 में महू छोड़ दिया था। साल

2000 में हमाद के खिलाफ तीन एफआईआर दर्ज हुईं, मगर पुलिस ने फरारी में ही चालान प्रस्तुत किया। जांच में शामिल अफसरों के मुताबिक, जवाद 2013 तक महू व आसपास देखा गया था। ब्लास्ट के बाद पुलिस जवाद और उसके परिवार की जानकारी एकत्र कर रही है।

## बांग्लादेश में काकद्वीप के मछुआरे की मौत, परिवार ने जेल में यातना देने का आरोप जड़ा

**दक्षिण 24 परगना (पश्चिम बंगाल),** (हि.स.)। भारत-बांग्लादेश अंतरराष्ट्रीय जलसीमा पार करने के आरोप में बांग्लादेश की जेल में बंद काकद्वीप के मछुआरे बाबुल दास उर्फ बोबा की मौत हो गई। यह सूचना शनिवार को उनके परिजनों को प्राप्त हुई। परिवार ने आरोप लगाया है कि जेल में उनके साथ अमानवीय व्यवहार किया गया। इस कारण उनकी मृत्यु हुई। हालांकि बांग्लादेश हाई कमीशन ने प्रारंभिक जानकारी के आधार पर बताया है कि उनकी मृत्यु हृदयाघात से हुई है। बताया गया है कि इस साल 13 जुलाई को दक्षिण 24 परगना के काकद्वीप से 'एफबी मंगलचंडी-38' और 'एफबी



झड़' नामक दो ट्रॉलर गहरे समुद्र में मछली पकड़ने निकले थे। इस दौरान दोनों ट्रॉलर बांग्लादेश की जलसीमा में प्रवेश कर गए, जिसके चलते बांग्लादेश नौसेना ने 34 भारतीय मछुआरों सहित उन्हें गिरफ्तार कर मोंगला पोर्ट थाना पुलिस के हवाले कर दिया। 15 जुलाई को बांगेरहाट अदालत ने सभी को न्यायिक हिरासत में भेज दिया। मृतक के भाई बसुदेव दास ने बताया कि हारवुड प्वाइंट तटीय थाना से उन्हें सबसे

पहले मृत्यु की सूचना मिली। बाद में बांग्लादेश हाई कमीशन ने भी इसकी पुष्टि की। बसुदेव ने कहा कि उनके भाई को कोई गंभीर बीमारी नहीं थी और वह पूर्णतः स्वस्थ थे। परिवार का आरोप है कि जेल में मारपीट या प्रताड़ना के कारण उनकी मौत हुई। परिजन ने शव को काकद्वीप लाकर पुनः पोस्टमार्टम कराने की मांग की है। वहीं, इस घटना ने सीमा पार मछुआरों की सुरक्षा और उनके साथ होने वाले व्यवहार को लेकर गंभीर प्रश्न खड़े कर दिए हैं।



## पोप लियो ने कहा-फिल्में सच दिखाएं, आशा का संचार करने वाला हो सिनेमा

**वेटिकन सिटी, (हि.स.)।** पोप लियो ने कहा कि फिल्मों को सच दिखाना चाहिए। सिनेमा ऐसा रचा जो, जो आम आदमी में आशा का संचार करे। उन्होंने विश्व सिनेमा के दिग्गजों को आज की दुनिया में आशा, सुंदरता और सच्चाई का साक्षी बनने की चुनौती दी। पोप लियो (चौदहवें) ने वेटिकन के अपोस्टोलिक पैलेस में शनिवार सुबह विश्व सिनेमा के दिग्गजों ( अभिनेता,

निर्माता, निर्देशक और पटकथा लेखकों) के स्वागत समारोह में यह आह्वान किया। वेटिकन न्यूज की रिपोर्ट के अनुसार, पोप ने कहा कि सिनेमा सिर्फ परदा नहीं, वह उससे से कहीं बढ़कर है। यह आशा को साकार करता है। पोप ने खचाखच भरे अपोस्टोलिक पैलेस 1895 में पेरिस में पहली फिल्म के प्रीमियर के लगभग 130 साल बाद फिल्मों के महत्व

पर प्रकाश डाला। पोप ने कहा आज का सिनेमा को समझने का माध्यम बन गया है। यग अनंत की लालसा को चित्रित करने की इच्छा की अभिव्यक्ति" बन गया। है। पोप लियो ने सिनेमा के प्रति आभार व्यक्त करते कहा, "सही अर्थों में यह एक लोकप्रिय कला है। यह सभी के लिए सुलभ है। यह मनोरंजन से कहीं अधिक है। फिल्मों लोगों की जीवन यात्रा

का एक आख्यान प्रस्तुत करती हैं।" उन्होंने कहा कि सिनेमा का मानवता के लिए बड़ा योगदान है। यह दर्शकों को दुनिया को परखने में नई दृष्टि प्रदान करता है। यह आत्मनिरीक्षण लोगों को जीवन को पूरी तरह से जीने के लिए आवश्यक आशा के एक हिस्से को फिर से खोजने के लिए प्रोत्साहित करता है। उन्होंने कहा कि सिनेमा में खो जाने का मतलब है एक

दहलीज पार करना है। थियेटर के अंधेरे में हमारी इंद्रियां तीव्र हो जाती हैं और हमारा मन उन चीजों के प्रति अधिक खुला हो जाता है जिनकी हमने कभी कल्पना भी नहीं की होगी। प्रस्तुतियां उन लोगों तक पहुंचती हैं जो मनोरंजन की तलाश में हैं, लेकिन साथ ही अर्थ, सौंदर्य और न्याय की भी तलाश कर रहे हैं। ऐसी दुनिया में जहां स्क्रीन हमारे दैनिक जीवन में सर्वत्र

मौजूद हैं, सिनेमा एक ऐसा स्क्रीन हो सकता है जो और भी बहुत कुछ प्रदान करता है। पोप लियो ने जोर देकर कहा, "यह इच्छाओं, स्मृतियों और प्रश्नों का एक संगम है।" उन्होंने कहा कि थियेटर और सिनेमा "हमारे समुदायों के धड़कते दिल हैं, क्योंकि ये उन्हें और अधिक मानवीय बनाने में योगदान देते हैं।" उन्होंने सिनेमा उद्योग को सांस्कृतिक और सामाजिक मूल्यों को संरक्षित

करने के लिए प्रोत्साहित किया। उन्होंने कहा कि कला हमेशा संभावनाओं के द्वार खोलती है। प्रामाणिक सिनेमा केवल सात्वता ही नहीं बल्कि चुनौती भी देता है। सिनेमा हृदय की गहराई में छुपे प्रश्नों पर चिंतन करने में मदद करता है। उन्होंने कहा यह मौजूद सभी लोग आशा के तीर्थयात्री भी हैं। पोप लियो ने चर्च और सिनेमा के बीच मित्रता को नवीनीकृत करने की इच्छा व्यक्त की।

उन्होंने तर्क दिया कि सिनेमा आशा की कार्यशाला है। यह आशा, सौंदर्य और सत्य का साक्षी हो सकता है। इसकी वर्तमान दुनिया को सख्त जरूरत है। इस अवसर अमेरिकी अभिनेत्री केट ब्लैंचेट ने पोप को एक ब्रेसलेट भेंट किया। अमेरिकी फिल्म निर्माता स्पाइक ली ने उन्हें न्यूयॉर्क निक्स की एक व्यक्तिगत बास्केटबॉल जर्सी भेंट की।

### बुलेटिन बॉक्स

» **दक्षिण कोरिया ने अमेरिकी समर्थन के साथ परमाणु ऊर्जा चालित 'पनडुब्बी कार्यक्रम को तेज करने का संकेत दिया।**

» **नेपाल के वामपंथी नेता रामबहादुर थापा ने आरोप लगाया कि पश्चिमी देश नेपाल में चीन-भारत को अस्थिर करने की साजिश रच रहे हैं।**

» **इजरायल-गाजा संघर्ष में अंतरराष्ट्रीय दबाव बढ़ा, संयुक्त राष्ट्र ने तत्काल युद्धविराम की अपील दोहराई।**

## उत्तरी कैरोलिना के चार्लोट शहर में अवैध प्रवासियों के खिलाफ कार्रवाई शुरू

**वाशिंगटन, (हि.स.)।** उत्तरी कैरोलिना राज्य के मैकलेनबर्ग काउंटी के शहर चार्लोट में संघीय आब्रजन एजेंटों ने शनिवार को कार्रवाई शुरू की है। अमेरिका के गृह सुरक्षा विभाग (डीएचएस) ने कहा कि चार्लोट में अवैध रूप से रह रहे प्रवासियों के खिलाफ अभियान शुरू किया गया है। इसे आधिकारिक तौर पर 'चार्लोट्स वेब' नाम दिया गया है। इस शहर को शार्लोट को भी कहा जाता है। सीबीएस न्यूज चैनल की रिपोर्ट के अनुसार, गृह सुरक्षा विभाग का मुख्य जिम्मेदारी आतंकवाद, सीमा सुरक्षा,



आब्रजन और साइबर आदि के विभिन्न खतरों से देश को सुरक्षित रखना है। यह अभियान राष्ट्रपति डोनाल्ड ट्रंप के अवैध आब्रजन पर की जा रही कड़ी कार्रवाई का नया

लक्ष्य है। गृह सुरक्षा विभाग ने कहा कि चार्लोट को अवैध रूप से रह रहे प्रवासियों से खाली कराया जाएगा। इस अभियान की तैयारी पिछले सप्ताह शुरू की गई थी।

गृह सुरक्षा विभाग की प्रवक्ता ट्रिशिया मैकलॉघलिन ने कहा, "अभियान कालक्षय अमेरिकी नागरिकों को सुरक्षा कवच प्रदान करना है। इन लोगों से सार्वजनिक सुरक्षा को खतरा पैदा हो गया है।" शनिवार को सोशल मीडिया पर पोस्ट किए गए वीडियो में बॉर्डर पैट्रोल एजेंट चार्लोट क्षेत्र में अवैध रूप से रहे प्रवासियों को गिरफ्तार करते दिखाए गए हैं। इस अभियान में बख्तरबंद वाहन और विशेष अभियान दल भी शामिल हो सकते हैं। ट्रंप प्रशासन के इस अभियान की चार्लोट के मेयर वी लाइल्स और उत्तरी कैरोलिना के डेमोक्रेटिक अधिकारियों ने कड़ी आलोचना की है। लाइल्स ने अन्य स्थानीय नेताओं के साथ संयुक्त बयान में कहा कि यह अभियान "अनावश्यक भय और अनिश्चितता पैदा कर रहा है।" चार्लोट दक्षिण-मध्य उत्तरी कैरोलिना में पीडमोंट क्षेत्र में कैटावबा नदी के ठीक पूर्व में स्थित है। यह उत्तरी कैरोलिना का सबसे बड़ा और अमेरिका का 14वां सबसे बड़ा शहर है। चार्लोट में अभियान पूरा होने के बाद यह कार्रवाई न्यू ऑरलियन्स पर शुरू हो सकती है। विभाग यहां 200 एजेंटों को भेजने की योजना बना रहा है।

### दक्षिण कोरिया की परमाणु पनडुब्बियां चीन को रोकने में सहायक होंगी : अमेरिकी नौसेना प्रमुख

अमेरिकी नौसेना संचालन प्रमुख एडमिरल डेरिल कॉडल ने कहा है कि दक्षिण कोरिया द्वारा भविष्य में परमाणु ऊर्जा संचालित हमलावर पनडुब्बियों की तैनाती चीन की बढ़ती आक्रामकता का मुकाबला करने में महत्वपूर्ण भूमिका निभाएगी। सियोल में संवाददाता सम्मेलन में उन्होंने कहा कि ऐसी क्षमताएं हिंद-प्रशांत क्षेत्र में अमेरिका और उसके सहयोगियों की रणनीतिक साझेदारी को और मजबूत करेंगी। उनकी यह टिप्पणी हाल ही में जारी सियोल-वाशिंगटन द्विपक्षीय तथ्य-पत्र के बाद आई, जिसमें दोनों देशों के बीच

परमाणु पनडुब्बी कार्यक्रम को लेकर सहयोग का उल्लेख है। कॉडल ने इसे ऐतिहासिक अवसर बताते हुए कहा कि अमेरिका दक्षिण कोरिया को परमाणु ऊर्जा से चलने वाली तेज पनडुब्बियां बनाने में मदद करेगा, जो पारंपरिक पनडुब्बियों की तुलना में अधिक सक्षम और दीर्घकालिक गुप्त अभियानों के लिए उपयुक्त होती हैं। उन्होंने अमेरिका-जापान-कोरिया-ऑस्ट्रेलिया की संयुक्त नौसैनिक सहयोग की आवश्यकता भी रेखांकित की। उत्तर कोरिया को उन्होंने क्षेत्रीय खतरा बताया, पर अमेरिका के लिए बड़ानौसैनिक खतरानहीं।

### नेपाल के वामपंथी नेता का आरोप : पश्चिमी देशों की साजिश से भारत-चीन को खतरा



**काठमांडू, (हि.स.)।** पूर्व प्रधानमंत्री केपी शर्मा ओली की पार्टी के उपाध्यक्ष रामबहादुर थापा ने आरोप लगाया है कि पश्चिमी देश नेपाल के जल संसाधन व खनिजों पर कब्जा जमाने और चीन-भारत को कमजोर करने की रणनीति पर काम कर रहे हैं। चितवन में जनसभा को संबोधित करते हुए उन्होंने दावा किया कि

तिब्बत और मंगोलिया को अलग करने की योजना के साथ भारत को विभाजित करने की साजिश नेपाल से संचालित हो रही है। थापा के अनुसार 21 मार्च का चुनाव राजनीतिक दलों के लिए 'हनी ट्रैप' साबित हो सकता है, क्योंकि पश्चिमी शक्तियां नेपाल में अपने समर्थक दल खड़ा करने की कोशिश कर रही हैं।

## पाकिस्तान के खैबर पख्तूनख्वा में टीटीपी के पांच लड़ाके मारे गए

**इस्लामाबाद, (हि.स.)।** खैबर पख्तूनख्वा पुलिस और आतंकवाद निरोधी विभाग (सीटीडी) ने शनिवार को बन्नु और लक्की मरवत जिलों में संयुक्त अभियान में पांच लड़ाकों को मार गिराया। पांचों का संबंध प्रतिबंधित तहरीक-ए-तालिबान पाकिस्तान (टीटीपी) बताया गया है। द एक्सप्रेस ट्रिब्यून की रिपोर्ट के अनुसार, इस अभियान का लक्ष्य तख्ती खेल और होवैद के सीमावर्ती इलाकों में टीटीपी को निशाना बनाना था।



यह अभियान बन्नु के क्षेत्रीय पुलिस अधिकारी सज्जाद खान के नेतृत्व में स्थानीय लोगों के सहयोग से चलाया गया। इस अभियान के दौरान सभी पुलिसकर्मी सुरक्षित रहे।

खैबर पख्तूनख्वा के पुलिस महानिरीक्षक जुल्फिकार हमीद ने बन्नु और लक्की मरवत पुलिस की अभियान की सफलता के लिए सराहना की है।

### ट्रंप ने दिए वेनेजुएला में सैन्य अभियान शुरू करने के संकेत, 12 युद्धपोत, 15 हजार सैनिक तैनात

**वाशिंगटन, राष्ट्रपति डोनाल्ड ट्रंप ने वेनेजुएला के खिलाफ सैन्य कार्रवाई की स्पष्ट तैयारी के संकेत दिए हैं।** पेंटागन ने ऑपरेशन सर्दर स्पीयर के तहत 15,000 अमेरिकी सैनिकों और एक दर्जन से अधिक युद्धपोतों को क्षेत्र में तैनात कर दिया है। सीएनएन के अनुसार, सैन्य अधिकारियों ने ट्रंप को वेनेजुएला में संभावित सैन्य अभियानों के विभिन्न विकल्पों की जानकारी दी है। ट्रंप सरकार का लक्ष्य नशीली दवाओं की तस्करी को रोकना, प्रवासियों



का अवैध प्रवाह कम करना और राष्ट्रपति निकोलस मादुरो को हटाने की संभावनाओं का आकलन करना है। ट्रंप ने संकेत दिया कि वह कार्रवाई के फैसले के करीब पहुंच चुके हैं। अमेरिका ने हाल के सप्ताहों में तस्करी जहाजों

पर करीब 20 हमले भी किए हैं। इस बीच वेनेजुएला ने भी सैन्य जमावड़ा शुरू कर दिया है। मादुरो ने चेतावनी दी है कि अमेरिकी हस्तक्षेप से गाजा जैसी स्थिति पैदा हो सकती है। विशेषज्ञों ने संभावित हमले को गंभीर जोखिम भरा बताया है।



## कोलकाता टेस्ट में भारतीय टीम को दक्षिण अफ्रीका ने 30 रन से हराया

**कोलकाता,** (हि.स.)। ईडन गार्डन्स में खेले गए पहले टेस्ट मैच में दक्षिण अफ्रीका ने भारत को 30 रनों से हराकर दो मैचों की टेस्ट सीरीज में 1-0 की बढ़त बना ली। मुकाबला तीन दिनों के भीतर समाप्त हो गया, जिसमें दोनों टीमों की बल्लेबाजी लड़खड़ाई, लेकिन निर्णायक क्षणों में दक्षिण अफ्रीका ने

बेहतर अनुशासन दिखाया। दक्षिण अफ्रीका की दूसरी पारी रविवार सुबह 153 रन पर सिमटी और भारत को 124 रनों का साधारण लक्ष्य मिला। पहली पारी में भारत ने 189 और दक्षिण अफ्रीका ने 159 रन बनाए थे। 30 रनों की बढ़त के साथ उतरी भारतीय टीम इस लक्ष्य का पीछा करते हुए दूसरी पारी

में पूरी तरह बिखर गई और सिर्फ 93 रन पर ऑलआउट हो गई। भारतीय पारी की खराब शुरुआत 124 रन के लक्ष्य का पीछा करते हुए भारत की शुरुआत भयावह रही। स्कोरबोर्ड पर सिर्फ 1 रन था कि टीम दो विकेट गंवा चुकी थी। यशस्वी जायसवाल शून्य और केएल

राहुल 1 रन बनाकर लौट गए। लंच तक भारत का स्कोर 2 विकेट पर 10 रन था। इसके बाद वाशिंगटन सुंदर और ध्रुव जुरेल ने संभलकर बल्लेबाजी करते हुए स्कोर को आगे बढ़ाया, लेकिन जुरेल (13) के आउट होते ही गिरते विकेटों का सिलसिला तेज हो गया। ऋषभ पंत (2), रवींद्र

जडेजा (18) और फिर अच्छी बल्लेबाजी कर रहे वाशिंगटन सुंदर (31) आउट होकर टीम को संकट में छोड़ गए। कुलदीप यादव (1) और मोहम्मद सिराज (0) भी योगदान नहीं दे सके। अंत में अक्षर पटेल ने 17 गेंदों पर 26 रन बनाकर थोड़ी उम्मीद जगाई, लेकिन बड़ा शॉट खेलने के प्रयास में

वह भी आउट हो गए। इसके साथ ही भारतीय पारी 93 रन पर समाप्त हो गई। कप्तान शुभमन गिल गर्दन में चोट लगने के कारण पहली पारी में 4 रन बनाने के बाद रिटायर्ड हर्ट हुए और दूसरी पारी में बल्लेबाजी नहीं कर सके। दक्षिण अफ्रीका की ओर से शानदार गेंदबाजी

दक्षिण अफ्रीका की ओर से सिमोन हार्मर ने दूसरी पारी में चार विकेट लेकर भारत की कमर तोड़ दी। मार्को यानसेन और केशव महाराज ने दो-दो विकेट लिए, जबकि एडेन मार्करम को एक सफलता मिली इससे पहले मेहमान टीम ने दूसरी पारी में कप्तान टेम्बा बावुमा (नाबाद 55) की जुझारू पारी की मदद से

153 रन बनाए थे। भारत की ओर से जडेजा ने चार, कुलदीप और सिराज ने दो-दो, जबकि बुमराह और अक्षर ने एक-एक विकेट लिया। सीरीज का दूसरा मैच 22 नवंबर से गुवाहाटी में खेला जाएगा, जहां भारत सीरीज बराबर करने की कोशिश करेगा।

## ‘मैं 200 रन भी बना लूं फिर भी वो खुश नहीं होते’ — वैभव सूर्यवंशी का पिता को लेकर बड़ा बयान

भारत के उभरते युवा बल्लेबाज वैभव सूर्यवंशी ने राइजिंग स्टार्स एशिया कप में अपनी तूफानी पारी के बाद कहा कि उनके पिता कभी उनके प्रदर्शन से संतुष्ट नहीं होते, चाहे वह कितना ही बड़ा स्कोर क्यों न बना लें। यूएई के खिलाफ मैच में वैभव ने 32 गेंदों में अपना शतक पूरा करते हुए ऋषभ पंत के रिकॉर्ड की बराबरी की और अंततः 42 गेंदों में 144 रन की विस्फोटक पारी खेल डाली।



यूएई के खिलाफ जमाया संयुक्त रूप से दूसरा सबसे तेज भारतीय टी-20 शतक 15 वर्षीय वैभव ने अपनी पारी में 11 चौके और 15 छक्के जड़े और इंडिया

A को 20 ओवर में 297 रन के विशाल स्कोर तक पहुंचाया। उनकी पारी के बाद बीसीसीआई ने उनका एक वीडियो शेयर किया जिसमें वे मैच के बाद अपने पिता

संजीव सूर्यवंशी से बात करते दिखे। **पिता बोले— जिस गेंद पर आउट हुए, उस पर भी छक्का लग सकता था** वीडियो में वैभव के पिता कहते दिखे कि जिस गेंद पर वह आउट हुए, उस पर भी छक्का लगाया जा सकता था। इस पर वैभव ने मुस्कराते हुए कहा— “मेरे पिता कभी संतुष्ट नहीं होते। अगर मैं 200 भी बना दूं तो कहेंगे 10 रन और बना सकता था। मेरी मां हमेशा

**नैचुरल गेम ही मेरी ताकत : वैभव :** अपनी बल्लेबाजी अप्रोच पर वैभव ने कहा— “मैं क्रीज पर कुछ अलग करने की कोशिश नहीं करता। जो बचपन से अभ्यास किया है, उसी पर टिके रहना पसंद करता हूं। नैचुरल गेम खेलता हूं क्योंकि इससे टीम को फायदा होता है। अगर मैं कुछ ऐसा करने लगूं जो मेरे खेल का हिस्सा नहीं है, तो न टीम को लाभ होगा न मुझे।” कहती हैं— अच्छा खेला, आगे भी करते रहो।”

## रवींद्र जडेजा की RR में वापसी पर बड़ा खुलासा, मालिक मनोज बडाले ने बताया—4 हफ्ते पहले क्या बोले थे जड़ू

राजस्थान रॉयल्स (RR) के मालिक मनोज बडाले ने रवींद्र जडेजा की टीम में वापसी को लेकर बड़ा खुलासा किया है। उनके अनुसार, जडेजा ने लगभग चार हफ्ते पहले, अक्टूबर में उनसे संपर्क किया था और दोबारा राजस्थान के लिए खेलने की इच्छा जताई थी। बडाले ने बताया कि जडेजा अपनी पुरानी फ्रेंचाइजी में लौटने को लेकर बेहद उत्साहित थे, जहां से उनकी आईपीएल यात्रा की शुरुआत हुई थी। उन्होंने कहा कि इतने साल बाद जडेजा के पुराने रूप को देखना काफी सुखद रहा। बडाले ने खुलासा किया कि जडेजा और संजू सैमसन का टुंड 15 नवंबर को पूरा हुआ, लेकिन इस डील को फाइनल करने में कई चुनौतियां सामने आईं। जडेजा ने 2008 और 2009 के शुरुआती दो सीजन में राजस्थान के लिए 27 मैच खेले थे, जिसमें उन्होंने 430 रन बनाए और 6 विकेट हासिल किए। शेन वॉन की कप्तानी



में RR ने पहला आईपीएल खिताब जीता था, जहां वॉन ने जडेजा को “रॉकस्टार” कहा था। 2011 में फ्रेंचाइजी छोड़ने के बाद जडेजा सीएसके के साथ जुड़े और तीन आईपीएल खिताब जीते। मिनी ऑक्शन से पहले RR ने वानिंदु हसरंगा और महेश तीक्ष्णा जैसे खिलाड़ियों को रिलीज किया है और अब उनके पास 16.05 करोड़ रुपये का पर्स और 9 स्लॉट भरने बाकी हैं।

## ग्लेन मैक्सवेल को पंजाब किंग्स ने क्यों किया रिलीज? हेड कोच रिकी पोंटिंग ने बताई बड़ी वजह

**फेज (मोरक्को),** (हि.स.)। पंजाब किंग्स ने आईपीएल 2025 के लिए अपनी टीम में बड़े बदलाव करते हुए विस्फोटक ऑलराउंडर ग्लेन मैक्सवेल को रिलीज कर दिया है। टीम ने 15 नवंबर को घोषित रिटेंशन लिस्ट में मैक्सवेल के साथ जोश इंग्लिस, आरोन हार्डी, कुलदीप सेन और प्रवीण दुबे को भी बाहर कर दिया। नए हेड कोच रिकी पोंटिंग ने साफ किया कि मैक्सवेल पिछले सीजन में अपेक्षित



प्रदर्शन नहीं कर पाए, और टीम मैनेजमेंट को यह नहीं लगा कि वह अगले सीजन की शुरुआती प्लेइंग इलेवन का हिस्सा बन सकेंगे। इसी वजह से उन्हें रिटैन नहीं किया गया। मैक्सवेल को

2025 में PBKS ने 4.2 करोड़ में खरीदा था, लेकिन उन्होंने छह पारियों में केवल 48 रन बनाए, जिसमें उनकी औसत 8 और स्ट्राइक रेट 97.95 रही। पिछले दो सीजन में उनका प्रदर्शन

बेहद निराशाजनक रहा, जहां पिछली 15 पारियों में उन्होंने केवल 100 रन ही बनाए। उनका शुरुआती करियर अच्छा रहा था और 2014 व 2021 जैसे मजबूत सीजन भी दिए, लेकिन हालिया फॉर्म को देखते हुए फ्रेंचाइजी ने नए संयोजन की ओर कदम बढ़ाया है। पंजाब किंग्स ने श्रेयस अय्यर की कप्तानी में युवा खिलाड़ियों और ऑलराउंडर्स पर भरोसा जताते हुए टीम को नए सिरे से तैयार किया है।

## 12 चौके—दो छक्कों के साथ डेरिल मिचेल की धमाकेदार सेंचुरी, न्यूजीलैंड ने रखा 270 रनों का लक्ष्य

न्यूजीलैंड और वेस्टइंडीज के बीच खेले जा रहे वनडे सीरीज के पहले मुकाबले में कीवी बल्लेबाज डेरिल मिचेल का शानदार शतक सुर्खियों में रहा। क्राइस्टचर्च के हेगले ओवल में खेले गए इस मैच में वेस्टइंडीज ने टॉस जीतकर न्यूजीलैंड को पहले बल्लेबाजी का मौका दिया। शुरुआती दो विकेट मात्र 24 रन पर खोने के बाद मिचेल क्रीज पर टिके और टीम को संभालते हुए पारी को मजबूत दिशा दी। शुरुआत में सतर्क खेलने के बाद उन्होंने



आक्रामक अंदाज अपनाया और 118 गेंदों में 12 चौके व 2 छक्कों की मदद से 119 रन की दमदार पारी खेली। यह

उनके करियर का सातवां वनडे शतक रहा। हाल के दिनों में वनडे फॉर्म में निरंतरता दिखाने वाले मिचेल ने पिछली चार

पारियों में तीसरा 50+ स्कोर बनाया, जबकि पिछली आठ पारियों में उनका औसत 82 से ऊपर रहा है। उनकी पारी की बढ़ौलत न्यूजीलैंड ने 50 ओवर में 7 विकेट खोकर 269 का प्रतिस्पर्धी स्कोर बनाया। डेवोन कॉनवे ने 49 रन और माइकल ब्रेसवेल ने 35 रन का योगदान दिया। वेस्टइंडीज की ओर से जेडन सील्स ने 3 विकेट, मैथ्यू फोर्ड ने 2 विकेट, जबकि जस्टिन ग्रीव्स और रोस्टन चेज ने एक-एक सफलता हासिल की।